



عالمی مجلس تحفظ ختم نبوت کاترجمان

ہفت روزہ
ختم نبوت

INTERNATIONAL
URDU WEEKLY KHAM-E-NUBUWWAT KARACHI
PAKISTAN

جلد: ۴۱
۱۰ تا ۱۷ محرم الحرام ۱۴۴۳ھ مطابق ۸ تا ۱۵ اگست ۲۰۲۲ء
شماره: ۳۰



محرم الحرام

فضائل و احکام

میرزا قادیانی کے عقائد و نظریات

قادیانیہ تحریر و یہ کہ روشنی میں

Website: <http://www.khatm-e-nubuwwat.info>
<http://www.khatm-e-nubuwwat.com>

Website: <http://www.khatm-e-nubuwwat.org>
Email: editorkn@yahoo.com



اس کے مسائل

مولانا محمد اعجاز مصطفیٰ

خون دینے سے حرمت ثابت نہیں ہوتی

س:.....مرد، عورت ایک دوسرے کو خون دے سکتے ہیں؟ اس سے حرمت تو ثابت نہیں ہوگی؟

ج:.....خون دینے سے حرمت ثابت نہیں ہوتی۔ اس لئے ضرورت کے وقت مرد یا عورت ایک دوسرے کو خون دے سکتے ہیں، اس میں کوئی حرج نہیں۔

ایک دوسرے کا جھوٹا کھانا پینا

س:.....کیا لڑکا، لڑکی ایک دوسرے کا جھوٹا کھانا پینا سکتے ہیں؟ کیا اسلام میں اس بات کی اجازت ہے؟

ج:.....چھوٹے اور ناسمجھ بچے تو ایک دوسرے کا جھوٹا کھانا پینا سکتے ہیں، مگر عاقل بالغ اور سمجھ دار لڑکا اور لڑکی کے لئے ایک دوسرے کا جھوٹا کھانا پینا شرعاً مکروہ ہے، اس لئے اجتناب کیا جائے۔

نکاح کے چھ ماہ بعد پیدا ہونے والے بچہ کا نسب

س:.....کیا نکاح کے چھ ماہ بعد پیدا ہونے والا بچہ ثابت النسب ہوگا یا نہیں؟

ج:.....شرعاً اگر نکاح کے چھ ماہ کے بعد بچہ پیدا ہو تو وہ شوہر کا ہی قرار دیا جاتا ہے۔ واللہ اعلم بالصواب۔

بچے کی شیر خوارگی کا زمانہ

س:.....ایک لڑکی نے خالہ کا دودھ غلطی سے پی لیا، خالہ سورہی تھی نیند میں بچی نے تھوڑا سا دودھ پانچ یا سات منٹ پیا ہوگا، آنکھ کھلتے ہی خالہ نے بچی کو ہٹا دیا۔ اب یہ پوچھنا ہے کہ خالہ کے بیٹے کی اس بچی سے شادی ہو سکتی ہے یا نہیں؟ دودھ پیتے وقت بچی کی عمر دو سال ایک ماہ تھی جبکہ لڑکے کی عمر اس وقت ایک سال سات ماہ تھی۔ نیز بچی دو سال کی ہوئی تو ماں نے دودھ چھڑوا دیا تھا، لیکن زیادہ روتی تھی تو ماں نے پھر پلانا شروع کر دیا تھا، اب پوچھنا یہ ہے کہ حدیث کے مطابق عمر دو سال سے اوپر ہو تو رضاعت ثابت نہیں ہوتی، لہذا اس صورت حال میں ہماری راہنمائی فرمائیں۔

ج:.....صورتِ مؤلہ میں دودھ کا رشتہ صرف بچے کی شیر خوارگی کے زمانہ میں دودھ پینے سے قائم ہوتا ہے اور شیر خوارگی کا زمانہ دو سال ہے اور حضرت امام ابوحنیفہ رحمۃ اللہ علیہ کے نزدیک ڈھائی سال ہے۔ اس مدت کے بعد اگر بچہ دودھ پیئے تو حرمت رضاعت ثابت نہیں ہوتی۔ لہذا لڑکی نے چونکہ دو سال ایک ماہ کی عمر میں دودھ پیا ہے اور حضرت امام ابوحنیفہ کے نزدیک اس سے حرمت ثابت ہوتی ہے، اس لئے احتیاط کا تقاضا یہی ہے کہ لڑکی کا نکاح دودھ پلانے والی خالہ کے کسی لڑکے سے نہ کیا جائے۔ چونکہ وہ ان کی رضاعی بیٹی ہے۔



ختم نبوت

ہفت روزہ

مجلس ادارت

صاحبزادہ مولانا عزیز احمد، علامہ احمد میاں حمادی،
مولانا محمد اسماعیل شجاع آبادی، مولانا قاضی احسان احمد

شماره: ۳۰

۱۶ تا ۹ محرم الحرام ۱۴۴۴ھ، مطابق ۱۵ تا ۸ اگست ۲۰۲۲ء

جلد: ۴۱

بیاد

امیر شریعت مولانا سید عطاء اللہ شاہ بخاریؒ
خطیب پاکستان مولانا قاضی احسان احمد شجاع آبادیؒ
مجاہد اسلام حضرت مولانا محمد علی جالندھریؒ
مناظر اسلام حضرت مولانا لال حسین اخترؒ
محدث العصر حضرت مولانا سید محمد یوسف بنوریؒ
خواجہ خواجگان حضرت مولانا خواجہ خان محمدؒ
فاتح قادیان حضرت اقدس مولانا محمد حیاتؒ
مبلغ اسلام حضرت مولانا عبدالرحیم اشعرؒ
مجاہد ختم نبوت حضرت مولانا تاج محمودؒ
ترجمان ختم نبوت مولانا محمد شریف جالندھریؒ
جانشین حضرت بنوری حضرت مولانا مفتی احمد الرحمنؒ
شہید اسلام حضرت مولانا محمد یوسف لدھیانوی شہیدؒ
حضرت مولانا سید انور حسین نفیس الحسنیؒ
شیخ الحدیث حضرت مولانا عبدالجبار لدھیانویؒ
شہید ختم نبوت حضرت مولانا مفتی محمد جمیل خانؒ
شہید ناموس رسالت مولانا سعید احمد جلال پوریؒ

اس شمارے میں

۵	محمد اعجاز مصطفیٰ	۵	سالانہ تحفظ ختم نبوت کورس، کراچی
۷	مفتی محمد راشد ڈسکوی	۷	ماہ محرم الحرام.... فضائل و احکام
۹	مولانا ندیم احمد انصاری	۹	سیدنا حضرت حسینؑ.... حیات مبارکہ
۱۲	مولانا فضل محمد یوسف زئی مدظلہ	۱۲	عیسائی پادریوں سے چند سوالات (۹)
۱۶	حضرت مولانا اللہ وسایا مدظلہ	۱۶	مولانا زین احمد خان رضوی.... حیات و خدمات
۱۸	سید شجاعت علی گیلانی	۱۸	مرزا غلام احمد قادیانی کے عقائد و نظریات
۲۲	مولانا محمد اسماعیل شجاع آبادی	۲۲	دعوتی و تبلیغی اسفار
۲۶	مولانا محمد قاسم، کراچی	۲۶	تحفظ ختم نبوت کورس برائے خواتین

زرتعاون

امریکا، کینیڈا، آسٹریلیا: ۱۰۰ ڈالر یورپ، افریقہ: ۸۰ ڈالر، سعودی عرب،
متحدہ عرب امارات، بھارت، مشرق وسطیٰ، ایشیائی ممالک: ۷۰ ڈالر
فی شماره ۱۵ روپے، ششماہی: ۳۵۰ روپے، سالانہ: ۷۰۰ روپے

WEEKLY KHATM-E-NUBUWWAT, A/c# 0010010964680019
IBAN NO. PK68ABPA0010010964680019 (انٹرنیشنل بینک اکاؤنٹ نمبر)
AALMIMAJLIS TAHAFFUZ KHATM-E-NUBUWWAT 0010010964710018
IBAN NO. PK45ABPA0010010964710018 (انٹرنیشنل بینک اکاؤنٹ نمبر)
Allied Bank Binori Town Branch Code: 0159 Karachi.

سرپرست

حضرت مولانا حافظ ناصر الدین خاکوانی مدظلہ

مولانا سید سلیمان یوسف بنوری

مدیر اعلیٰ

مولانا عزیز الرحمن جالندھری

نائب مدیر اعلیٰ

مولانا اللہ وسایا

مدیر

مولانا محمد اعجاز مصطفیٰ

معاون مدیر

عبداللطیف طاہر

قانونی مشیر

حشمت علی حبیب ایڈووکیٹ

منظور احمد ایڈووکیٹ

سرکوشن مینجر

محمد انور رانا

ترجمین و آرائش:

محمد ارشد خرم، محمد فیصل عرفان خان

لندن آفس:

35, Stockwell Green
London, SW9 9HZ U.K
Ph: 0207-737-8199

مرکزی دفتر: حضور باغ روڈ، ملتان

فون: ۰۶۱-۴۷۸۳۴۸۶

Hazori Bagh Road Multan
Ph: 061-4783486

رابطہ دفتر: جامع مسجد باب الرحمت (ٹرسٹ)

ایم اے جناح روڈ کراچی، فون: ۳۲۷۸۰۳۳۷-۳۲۷۸۰۳۳۰ فیکس: ۳۲۷۸۰۳۳۰
Jama Masjid Bab-ur-Rehmat (Trust)
Old Numaish M.A. Jinnah Road Karachi
Ph: 32780337, Fax: 32780340

ناشر: عزیز الرحمن جالندھری مطبع: القادر پرنٹنگ پریس طابع: سید شاہد حسین مقام اشاعت: جامع مسجد باب الرحمت ایم اے جناح روڈ کراچی

عہد نبوت کے ماہ و سال

تالیف: علامہ مخدوم محمد ہاشم سندھی ٹھٹھوی رحمۃ اللہ علیہ

ترجمہ: حضرت مولانا محمد یوسف لدھیانوی شہید رحمۃ اللہ علیہ

عرض مترجم

بِسْمِ اللّٰهِ الرَّحْمٰنِ الرَّحِیْمِ

(الحمد للہ و صلوات علی عبادہ الذلیلین) (اصطفیٰ!)

الشیخ العلامة مولانا مخدوم محمد ہاشم سندھی (ٹھٹھوی) الامام الحجہ شاہ ولی اللہ محدث دہلوی کے ہم عصر اور خطہ سندھ کے گویا دوسرے شاہ ولی اللہ تھے۔ علوم اسلامیہ، تفسیر و حدیث، فقہ و اصول فقہ، کلام و تصوف، سیر و تاریخ اور شعر و ادب میں اپنے دور کے امام تھے، اور علم و فضل، خشیت و انابت اور زہد و تقویٰ میں نادرہ روزگار۔۔۔ عمر عزیز کا بیشتر حصہ تعلیم و تدریس، تصنیف و تالیف، وعظ و ارشاد، احیائے سنت، ترویج شریعت اور رد بدعات میں صرف ہوا۔

تصنیف و تالیف میں مخدوم مرحوم کو قدمِ راسخ اور پید طولی حاصل تھا، اوقات میں برکت اور قلم میں روانی تھی، عربی، فارسی اور سندھی تینوں زبانیں بلا تکلف لکھتے اور بولتے تھے، علوم اسلامیہ کا کوئی شعبہ اور وقت کا کوئی اہم مسئلہ ایسا نہ ہوگا جس پر موصوف نے قلم نہ اٹھایا ہو، مگر سرعتِ قلم اور موضوع کے تنوع کے باوصف کیا مجال ہے کہ کوئی تصنیف متانت و ثقاہت کے بلند معیار سے ذرا بھی نیچے اتر آئے۔۔۔!

”بذل القوۃ“ سیرت نبوی پر موصوف کی اچھوتی تالیف ہے، جسے چند سال ہوئے ”بجئے احیاء الادب السنہی حیدرآباد سندھ“ نے شائع کیا ہے۔ کتاب کی گونا گوں خصوصیات کے پیش نظر مناسب معلوم ہوا کہ اس کا ترجمہ کیا جائے، وَاللّٰهُ الْمَوْفِقُ وَالْمُعِينُ! محمد یوسف لدھیانوی

خطبہ مصنف

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ وَحْدَهُ وَالصَّلٰوةُ وَالسَّلَامُ عَلٰی مَنْ لَا نَبِیَّ بَعْدَهُ وَعَلٰی الْاٰلِہٖ وَصَحْبِہٖ وَمَنْ نَحَا نَحْوِہٖ، وبعدا!

فقیر محمد ہاشم بن عبدالغفور بن عبدالرحمن سندھی ٹھٹھوی عرض پرداز ہے کہ یہ ایک مختصر رسالہ ہے جس میں ان واقعات و حوادث کو تاریخی ترتیب سے قلم بند کیا گیا ہے، جو نبی کریم صلی اللہ علیہ وسلم کے تیس سالہ عہد نبوت میں پیش آئے، یعنی ۱۳ سالہ مکی دور اور ۵ سالہ مدنی دور کے حالات و واقعات اور غزوات۔ اس کا آغاز ۵ ذی الحجہ ۱۶ھ کو ہوا اور اسے ”بذل القوۃ فی حوادث سنی النبوة“ کے نام سے موسوم کیا۔ کتاب دو حصوں پر مرتب کی گئی ہے، حصہ اول میں مکی دور کے واقعات، اور حصہ دوم میں مدنی دور کے، اس حصے کے تین باب ہوں گے:

فَاقُولُ وَبِاللّٰهِ اَسْتَعِينُ!

باب اول:۔۔۔ غزوات، باب دوم:۔۔۔ ہر ایسا و بعوث، باب سوم:۔۔۔ دیگر واقعات۔

سالانہ تحفظ ختم نبوت کورس، کراچی

بِسْمِ اللّٰهِ الرَّحْمٰنِ الرَّحِیْمِ

(الحمد لله وسلام على عباده الذين اصطفى)

عالمی مجلس تحفظ ختم نبوت اپنے قیام (جنوری ۱۹۴۹ء) سے آج تک ہر میدان میں قادیانی فتنے کا مقابلہ کرتی آرہی ہے۔ تحفظ ختم نبوت کی تاریخ میں عالمی مجلس تحفظ ختم نبوت کا نام جلی عنوان کے ساتھ اور اس کی خدمات سنہری حروف میں درج کیے جانے کے لائق ہیں۔ تقریر سے لے کر تحریر تک، خطبات سے لے کر صحافت تک، منبر سے لے کر اسٹیج تک اور مقامی سطح کی تحریک سے لے کر قومی اسمبلی اور سینیٹ تک، مقامی عدالت سے لے کر عدالت عظمیٰ تک اور پاکستان کی عدالتوں سے لے کر بیرونی دنیا کی عدالتوں تک ہر شعبہ ہائے زندگی میں عقیدہ ختم نبوت کی بازگشت الحمد للہ! اسی جماعت کی قربانیوں کا نتیجہ ہے۔ فتنہ قادیانیت کا علمی سطح پر رد کرنے کے لئے شروع دن سے آج تک دارالمبلغین کے تحت علماء و طلبہ کی تیاری کرائی جاتی ہے اور انہیں علم و تحقیق کے دلائل و براہین سے مسلح کیا جاتا ہے۔ ہر سال علماء کرام کے لئے ایک سالہ تخصص فی علوم ختم نبوت اور دینی و عصری طلبہ کے لئے شعبان المعظم میں بیس روزہ رد قادیانیت کورس مرکز ختم نبوت چناب نگر میں کرایا جاتا ہے اور پورے ملک کے تقریباً ہر شہر اور گاؤں کی مساجد و مدارس، اسکولوں اور اکیڈمیوں میں مختصر دورانیہ کی تربیتی نشستوں کا سلسلہ جاری رہتا ہے، جن میں مبلغین ختم نبوت اور ماہرین فن اسباق پڑھاتے ہیں۔ اسی حسین لڑی کی ایک سنہری کڑی عید الاضحیٰ کی تعطیلات میں دفتر ختم نبوت کراچی میں کرایا جانے والا کورس ہے۔ یہ کورس پہلی بار ۱۴۲۷ھ مطابق ۲۰۰۷ء میں عالمی مجلس تحفظ ختم نبوت کراچی کے امیر شہید ناموس رسالت حضرت مولانا سعید احمد جلال پوریؒ کی سرپرستی میں منعقد ہوا، جس میں حضرت جلال پوری شہیدؒ، حضرت مولانا قاضی احسان احمد (مرکزی مبلغ) اور راقم الحروف مدرسین تھے۔ تب سے آج تک ہر سال باقاعدگی سے یہ کورس منعقد ہوتا آرہا ہے، عالمی مجلس تحفظ ختم نبوت کے مرکزی رہنماؤں، مبلغین اور ماہرین فن کے علاوہ کراچی کے بڑے دینی مدارس جامعہ علوم اسلامیہ علامہ بنوری ٹاؤن، جامعہ دارالعلوم کورنگی، جامعہ فاروقیہ و دیگر اداروں سے بھی اساتذہ کرام اس کورس میں پڑھانے کے لئے تشریف لاتے ہیں۔ رواں سال ۱۴۴۳ھ ۲۰۲۲ء اس کورس کا سولہواں سال ہے۔

اس سال یہ کورس ۱۳ تا ۱۶ ذوالحجہ ۱۴۴۳ھ مطابق ۱۳ تا ۱۶ جولائی ۲۰۲۲ء بروز بدھ تا ہفتہ منعقد ہوا۔ صبح ۸ بجے تا دوپہر ایک بجے اسباق ہوتے، اس کے بعد طلبہ کو کھانا کھلایا جاتا پھر چھٹی ہو جاتی۔ سال رواں کے اس کورس میں کتاب ”آئینہ قادیانیت“ حصوں میں تقسیم کر کے مختلف اساتذہ کرام نے پڑھائی، جن میں جامعہ علوم اسلامیہ علامہ بنوری ٹاؤن کے نائب مہتمم مولانا سعید احمد یوسف بنوری، مرکزی مبلغ عالمی مجلس تحفظ ختم نبوت مولانا قاضی

احسان احمد، جامعہ قرطبہ کلفٹن کے شیخ الحدیث مولانا الطاف الرحمن عباسی، جامعہ اشرف المدارس گلستان جوہر کے ناظم تعلیمات مولانا سید حسین احمد، جامعہ انوار العلوم مہران ٹاؤن کے استاذ الحدیث مولانا محمد نعمان، عالمی مجلس تحفظ ختم نبوت کراچی کے مبلغین مولانا عبدالحی مطمئن اور مولانا محمد قاسم، عالمی مجلس تحفظ ختم نبوت کراچی کے اضلاع کے مسؤلین مولانا محمد عادل غنی، مولانا محمد رضون، مولانا محمد شعیب کمال اور مولانا محمد کلیم اللہ نعمان شامل تھے۔ ان کے علاوہ جامعہ خدیجہ الکبریٰ للذیات محمد علی سوسائٹی کے مہتمم حضرت مولانا مفتی شفیق احمد بستوی مدظلہ نے ”اہمیت تحفظ ختم نبوت“، جامعہ انوار القرآن ناگن چورنگی کے رئیس التخصص فی الفقہ مفتی نصر اللہ صاحب نے ”اصول و آداب مناظرہ“، فاسٹ یونیورسٹی کے پروفیسر مفتی محمد شہزاد شیخ نے ”گستاخ رسول کی شرعی سزا“، کراچی یونیورسٹی کے پروفیسر مولانا ڈاکٹر محمد اسماعیل عارفی نے ”تعارف و تعاقب عیسائیت“ اور عالمی مجلس تحفظ ختم نبوت کے قانونی مشیر جناب منظور احمد میورا جیوٹ ایڈووکیٹ نے ”قانون تحفظ ناموس رسالت“ کے عنوانات پر لیکچر دیے۔ آخر میں مولانا قاضی احسان احمد صاحب نے ”تحفظ ختم نبوت کے کام کرنے کا طریقہ“ کے موضوع پر خصوصی بیان فرمایا۔ کورس کے چوتھے روز ۱۲ تا ۱۱ بجے طلبہ کو امتحان کی تیاری کرنے کا وقت دیا گیا تھا، اس کے بعد ۱۲ تا ایک بجے تحریری امتحان ہوا اور یہ سلسلہ اپنے اختتام کو پہنچا۔

اس سال کورس میں ۲۵۵ طلبہ نے حصہ لیا، جن میں سے ۱۵۸ نے امتحان میں شرکت کی اور ۱۴۷ شرکائے امتحان کامیاب قرار پائے۔ ان طلبہ کے اعزاز میں کورس کی اختتامی تقریب ۲۸ ذوالحجہ ۱۴۴۳ھ مطابق ۲۸ جولائی ۲۰۲۲ء بروز جمعرات مغرب تا عشاء دفتر ختم نبوت میں منعقد ہوئی۔ تلاوت قرآن کریم کے بعد مولوی حافظ محمد شاہ رخ نے ہدیہ حمد و نعت پیش کیا، جب کہ مولانا قاضی احسان احمد صاحب نے خصوصی خطاب فرمایا۔ تقریب میں اول، دوم، سوم پوزیشن لینے والے طلبہ کو کتابوں کا سیٹ، سوٹ، عطر اور خوبصورت اسناد دی گئیں، جب کہ تمام کامیاب طلبہ کو اسناد کے ساتھ ”خطبات تحفظ ختم نبوت“ اور عطر کا ہدیہ دیا گیا۔ کورس میں پڑھانے والے اساتذہ کی خدمت میں بھی کتابوں، سوٹ اور عطر کے ہدایا پیش کیے گئے اور تقریب کے بعد تمام شرکاء کی طعام سے تواضع کی گئی۔

اللہ تعالیٰ اس کورس کے تمام اساتذہ و طلبہ، منتظمین اور خدام کو جزائے خیر عطا فرمائے، اپنی نعمتوں سے مالا مال فرمائے، ہم سب کو ختم نبوت کے تحفظ کے لئے ہمیشہ قبول فرمائے رکھے، روزِ محشر خاتم النبیین آنحضرت صلی اللہ علیہ وسلم کی شفاعت سے ہم سب کو بہرہ مند فرمائے، آمین بحرمۃ النبی الکریم۔

وصلی اللہ تعالیٰ علی خیر خلقہ سیدنا محمد وعلی آلہ واصحابہ اجمعین



ماہِ مَحْرَمِ الْحَرَامِ فضائل و احکام

مفتی محمد راشد ڈسکوی

فضیلت کی چیز ہے، چنانچہ سنن ابی داؤد (رقم الحدیث: ۲۴۲۹) کی حدیث میں وارد ہے کہ: حضرت ابو ہریرہ رضی اللہ عنہ فرماتے ہیں کہ جناب رسول اللہ ﷺ نے ارشاد فرمایا: ”أَفْضَلُ الصَّيَامِ بَعْدَ شَهْرِ رَمَضَانَ شَهْرُ اللَّهِ الْمُحَرَّمِ، وَإِنَّ أَفْضَلَ الصَّلَاةِ بَعْدَ الْمَغْرُوبِ صَلَاةٌ مِنَ اللَّيْلِ.“

ترجمہ: ”رمضان کے روزوں کے بعد سب سے افضل اللہ کے مہینہ محرم کے روزے ہیں اور فرض نماز کے بعد سب سے افضل رات کی نماز (تہجد) ہے۔“

مذکورہ حدیث مبارکہ سے تو پورے ماہِ محرم میں کسی بھی دن روزہ رکھنے کی فضیلت معلوم ہوئی کہ رمضان المبارک کے بعد سب سے افضل روزے اس مہینے کے ہیں، لیکن اس کے ساتھ ساتھ احادیث مبارکہ سے اس مہینے کے مخصوص ایام، یعنی: عاشورا کے دن کے روزے کی فضیلت بھی معلوم ہوتی ہے، اس دن کے روزے کا اہتمام جناب نبی اکرم ﷺ خود بھی فرمایا کرتے تھے اور اپنی امت کو بھی اسی کی تلقین فرمایا کرتے تھے۔

چنانچہ حضرت عبداللہ بن عباس رضی اللہ عنہما فرماتے ہیں کہ: ”میں نے آپ ﷺ کو سوائے ماہِ رمضان اور یومِ عاشوراء کے کسی بھی فضیلت والے دن کے روزے کا اہتمام اور فکر کرتے نہیں دیکھا۔“ [صحیح البخاری، رقم الحدیث: ۲۰۰۶]

اسی طرح حضرت حفصہ رضی اللہ عنہا فرماتی ہیں: ”أَرْبَعٌ لَمْ يَكُنْ يَدْعُهُنَّ النَّبِيُّ ﷺ: صِيَامَ عَاشُورَاءَ، وَالْعَشْرَ، وَثَلَاثَةَ أَيَّامٍ مِنْ كُلِّ شَهْرٍ، وَرَكْعَتَيْنِ قَبْلَ الْغَدَاةِ“ [سنن النسائی، رقم الحدیث: ۲۳۱۸]

یعنی: یہ مہینہ بنسبت دیگر مہینوں کے زیادہ عظمت اور فضیلت والا مہینہ ہے، جس کی وجہ سے اس مہینہ کا احترام کرنا بھی لازم ہے، اور احترام یہ ہے کہ اس مہینہ میں گناہوں سے بچنے کا خصوصی اہتمام کیا جائے، اور عبادات کی کثرت کی جائے، حضرت مولانا مفتی محمد شفیع صاحب رحمہ اللہ اپنی تفسیر ”معارف القرآن“ [۳۷۲/۴] میں امام جصاص رحمہ اللہ کے حوالے سے لکھتے ہیں:

”امام جصاص رحمہ اللہ نے احکام القرآن میں فرمایا کہ اس میں اشارہ اس بات کی طرف ہے کہ ان برکت والے مہینوں کا خاصہ یہ ہے کہ ان میں جو شخص کوئی عبادت کرتا ہے اس کو بقیہ مہینوں میں بھی عبادت کی توفیق اور ہمت ہوتی ہے، اسی طرح جو شخص کوشش کر کے ان مہینوں میں اپنے آپ کو گناہوں اور بُرے کاموں سے بچالے تو باقی سال کے مہینوں میں اس کو ان برائیوں سے بچنا آسان ہو جاتا ہے، اس لئے ان مہینوں سے فائدہ نہ اٹھانا ایک عظیم نقصان ہے۔“

ماہِ محرم الحرام میں تیسرا حکم: اس ماہِ مبارک میں مطلقاً کسی بھی دن روزہ رکھنا ہے، کیونکہ احادیث مبارکہ سے معلوم ہوتا ہے کہ رمضان کے بعد سب سے افضل روزہ اس مہینہ کے اندر رکھا ہو روزہ شمار ہوتا ہے، نیز! نو اور دس محرم یا دس اور گیارہ محرم کا روزہ رکھنا اور بھی زیادہ

اسلامی سال کے اس پہلے مہینے کی اللہ کے ہاں بڑی قدر ہے، یہ عظمت والے مہینوں میں سے ایک مہینہ ہے، تاریخی روایات کے مطابق اس مہینے میں بہت سے عظیم الشان واقعات پیش آئے، اس ماہ سے متعلق احکامات کے اعتبار سے صحیح اور مستند احادیث سے جو امور سامنے آتے ہیں وہ صرف چار ہیں:

ماہِ محرم الحرام میں پہلا حکم: اسلامی ماہِ وسال کے دیگر مہینوں کی طرح اس مہینے کا بھی چاند دیکھنا مسنون عمل ہے، اور اس موقع پر دعا پڑھنا بھی مسنون ہے، احادیث مبارکہ میں چاند دیکھ کر پڑھی جانے والی دعاؤں میں سے ایک ذکر کی جاتی ہے:

”اللَّهُمَّ أَهْلُهُ عَلَيْنَا بِالْأَمْنِ وَالْإِيمَانِ، وَالسَّلَامَةِ وَالْإِسْلَامِ، وَالتَّوْفِيقِ لِمَا تَحِبُّ رَبَّنَا وَتَرْضَى، رَبَّنَا وَرَبُّكَ اللَّهُ.“

[سنن الدارمی، رقم الحدیث: ۱۶۸۷] ترجمہ: ”اے اللہ! اس چاند کو ہم پر امن و ایمان، سلامتی و اسلام اور ایسے کاموں کی توفیق دینے کے ساتھ طلوع کر جن کو تو پسند کرتا ہے اور جن سے تو راضی ہوتا ہے، اے چاند! تیرا اور ہمارا پروردگار صرف اللہ ہی ہے۔“

ماہِ محرم الحرام میں دوسرا حکم: محرم الحرام چونکہ اشہر حرم میں سے ہے،

اللہ صلی اللہ علیہ وسلم نے ارشاد فرمایا: جو شخص عاشوراء کے دن اپنے گھر والوں پر خرچ کرنے میں وسعت و فراخی کرے گا، اللہ تعالیٰ سارا سال اس پر (رزق) میں وسعت فرمائے گا۔

اگرچہ اس حدیث کی اسنادی حیثیت پر کلام ہے؛ مگر محدثین کی تصریحات کے مطابق ایسی روایات جو مختلف طرق سے مروی ہوں، ان کی مختلف اسناد کی وجہ سے ان میں قوت پیدا ہو جاتی ہے؛ اس لئے اس کو فضائل میں بیان کرنے پر کوئی بڑا اشکال باقی نہیں رہتا۔

امام بیہقی رحمہ اللہ اس مضمون کی روایات ذکر کرنے کے بعد فرماتے ہیں: ”ہذہ الأسانید وإن كانت ضعيفة، فهي إذا ضم بعضها إلى بعض، اخذت قوة.“ (شعب الإيمان للبيهقي: ۳/۳۶۵) یعنی: اگرچہ ان روایات کی سندوں میں ضعف ہے، لیکن ان میں مجموعی طور پر اتنی بات ضرور پائی جاتی ہے کہ ان اسانید کو ملا لیا جائے تو قوت کی شکل بن جاتی ہے۔

البتہ! یہ بات ضروری ہے کہ یہ عمل اپنی وسعت و حیثیت کے مطابق کرنا چاہئے، لمبی چوڑی تقریبات و دعوتیں کرنا اور اپنی حیثیت سے زیادہ کا اہتمام کرنا، اور اس مقصد کے لئے قرض لینا یا کسی قسم کے مخصوص کھانے کی تیاری کرنا، اور جو ایسا نہ کرے اُس پر طعن و تشنیع کرنا وغیرہ امور درست نہیں ہیں، یہ عمل زیادہ سے زیادہ مستحب درجے کا ہے، جو عمل جس درجے کا ہو اُسے اسی درجہ میں رکھنا چاہئے، ورنہ بسا اوقات؛ نیکی برباد گناہ لازم کا مصداق بن جانے کا خطرہ ہوتا ہے۔

☆☆.....☆☆

صحابہ کرام رضوان اللہ علیہم اجمعین نے عرض کیا کہ اے اللہ کے رسول! اس دن کی تو یہود و نصاریٰ بھی تعظیم کرتے ہیں؟ (غالباً یہ عرض کرنا مقصود ہوگا کہ روزہ رکھ کر تو ہم نے بھی اس دن کی تعظیم کی، گویا ہم ایک عمل میں ان کی مشابہت اختیار کرنے لگے)، تو اس پر آپ صلی اللہ علیہ وسلم نے ارشاد فرمایا: ”اگر اللہ نے چاہا تو اگلے سال ہم نویں تاریخ کو بھی روزہ رکھیں گے۔“ (اس طرح سے مشابہت کا شبہ باقی نہیں رہے گا) حضرت ابن عباس رضی اللہ تعالیٰ عنہما فرماتے ہیں کہ اگلا سال آنے سے پہلے ہی آپ صلی اللہ علیہ وسلم کا وصال ہو گیا۔“

اسی وجہ سے فقہاء کرام فرماتے ہیں کہ صرف عاشوراء کا روزہ نہ رکھا جائے، بلکہ اس کے ساتھ 9 یا 11 محرم کا روزہ بھی ملا لیا جائے؛ تاکہ یہود کے ساتھ مشابہت سے بچ سکیں، اس نبوی تعلیم سے یہ بات سمجھ لینا چنداں مشکل نہیں کہ کسی کارخیر میں بھی یہود سے مشابہت یا موافقت کو حضرت رسول اللہ صلی اللہ علیہ وسلم نے پسند نہیں فرمایا؛ چہ جائیکہ! دوسری عادات یا معاملات میں ان سے مشابہت کو قبول کر لیا جائے!

ماہ محرم الحرام میں چوتھا حکم:

عاشوراء کے دن اپنے اہل و عیال پر کھانے پینے یا کسی بھی اعتبار سے وسعت کرنا، اس کی خاص فضیلت وارد ہے: چنانچہ حضرت ابن مسعود، حضرت ابوسعید الخدری، حضرت ابوہریرہ اور حضرت جابر رضی اللہ عنہم سے منقول ہے: ”مَنْ وَسَّعَ عَلٰی عِيَالِهِ فِي يَوْمِ عَاشُورَاءَ، وَسَّعَ اللَّهُ عَلَيْهِ السَّنَةَ كُلَّهَا.“ (شعب الإيمان للبيهقي، كتاب الصيام، صوم التاسع والعاشر: ۳/۳۶۵) کہ جناب رسول

ترجمہ: ”چار چیزیں ایسی ہیں کہ نبی اکرم صلی اللہ علیہ وسلم انہیں کبھی نہیں چھوڑتے تھے، [1]: عاشوراء کا روزہ، [2]: ذی الحجہ کے پہلے عشرے کے روزے، [3]: ہر مہینے کے تین روزے، [4]: فجر سے پہلے کی دو رکعتیں۔“

ایک لمبی حدیث میں نبی اکرم صلی اللہ علیہ وسلم نے عاشوراء کے روزے کی فضیلت بیان کرتے ہوئے ارشاد فرمایا: ”صِيَامُ يَوْمِ عَرَفَةَ؛ أَحْتَسِبُ عَلَى اللَّهِ أَنْ يُكَفِّرَ السَّنَةَ الَّتِي قَبْلَهُ، وَالسَّنَةَ الَّتِي بَعْدَهُ، وَصِيَامُ يَوْمِ عَاشُورَاءَ، أَحْتَسِبُ عَلَى اللَّهِ أَنْ يُكَفِّرَ السَّنَةَ الَّتِي قَبْلَهُ.“ [صحیح مسلم، رقم الحدیث: ۱۱۲۲]

ترجمہ: ”میں اللہ تعالیٰ سے امید رکھتا ہوں کہ عرفہ (یعنی ۹ ذی الحجہ) کا روزہ رکھنا گزشتہ اور آنے والے سالوں کے (صغیرہ) گناہوں کا کفارہ ہو جاتا ہے، اور میں اللہ تعالیٰ سے امید رکھتا ہوں کہ عاشوراء (یعنی ۱۰ محرم) کا روزہ گزشتہ ایک سال کے (صغیرہ) گناہوں کا کفارہ ہو جاتا ہے۔“

حضرت ابن عباس رضی اللہ عنہما فرماتے ہیں: ”حِينَ صَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَوْمَ عَاشُورَاءَ وَأَمَرَ بِصِيَامِهِ قَالُوا: يَا رَسُولَ اللَّهِ! إِنَّهُ يَوْمٌ تُعْظَمُهُ الْيَهُودُ وَالنَّصَارَى، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: فَإِذَا كَانَ الْعَامُ الْمُقْبِلُ إِنْ شَاءَ اللَّهُ صُمْنَا الْيَوْمَ التَّاسِعَ، قَالَ: فَلَمْ يَأْتِ الْعَامُ الْمُقْبِلُ، حَتَّى تُوَفِّي رَسُولُ اللَّهِ صَلَّى اللَّهُ عَلَيْهِ وَسَلَّمَ.“

[صحیح مسلم، رقم الحدیث: ۱۱۳۴]

ترجمہ: ”جب حضرت رسول اللہ صلی اللہ علیہ وسلم نے عاشوراء کے دن خود روزہ رکھا، اور حضرات صحابہ کو روزہ رکھنے کا حکم فرمایا؛ تو اس پر حضرات

سیدنا حضرت حسین رضی اللہ عنہ

حیات مبارکہ و کارنامے

مولانا ندیم احمد انصاری

ہیں اسباط سے۔ (اسد الغابہ)

عہد نبوی میں:

حضرت حسین رضی اللہ عنہ کے بچپن کے

حالات میں صرف ان کے ساتھ آنحضرت صلی اللہ

علیہ وسلم کے پیار و محبت کے واقعات ملتے ہیں۔

آپ ان کے ساتھ غیر معمولی شفقت فرماتے

تھے۔ تقریباً روزانہ حسنؑ و حسینؑ کو دیکھنے کے لیے

حضرت فاطمہؑ کے گھر تشریف لے جاتے اور

دونوں کو بلا کر پیار کرتے اور کھلاتے۔ دونوں بچے

آپ سے بے حد مانوس اور شوخ تھے لیکن آپ

نے کبھی کسی شوخی پر تنبیہ نہیں فرمائی بلکہ ان کی

شوخیوں دیکھ دیکھ کر خوش ہوتے تھے۔ (سیر الصحابہ)

عہد صدیقی و فاروقی میں:

حضرت ابو بکر رضی اللہ عنہ کے ابتدائی عہد

خلافت میں بھی حضرت حسین رضی اللہ عنہ بہت

صغیر سن تھے البتہ آخری عہد میں سن شعور کو پہنچ چکے

تھے۔ لیکن اس عہد کی مہمات میں ان کا نام نظر نہیں

آتا۔ حضرت عمر رضی اللہ عنہ بھی حضرت حسینؑ پر

بڑی شفقت فرماتے تھے اور قرابت رسول کا خاص

لحاظ رکھتے تھے۔ چنانچہ جب بدری صحابہ کرامؓ

کے لڑکوں کا دو دو ہزار وظیفہ مقرر کیا تو حضرت حسینؑ

کا محض قرابت رسول کے لحاظ سے پانچ ہزار ماہوار

مقرر کیا گیا۔ آپ کسی چیز میں بھی حضرت حسینؑ کی

ذات گرامی کو نظر انداز نہ ہونے دیتے تھے۔ ایک

عبدال مطلب بن ہاشم بن ابو عبد اللہ القرشی البہاشمی،

کر بلا میں شہید ہونے والے، رسول اللہ صلی اللہ

علیہ وسلم کی بیٹی حضرت فاطمہ الزہراءؑ کے بیٹے اور دنیا

میں آپ کا پھولوں کا گلہستہ ہیں۔ حضرت حسینؑ

۵ شعبان المعظم ۴ ہجری کو پیدا ہوئے اور محرم ۶۱

ہجری کی دس تاریخ کو بہ روز جمعہ شہید کیے گئے۔

آپ کی عمر ۵۴ سال، ساڑھے چھ ماہ تھی۔

(البدایہ والنہایہ، اسد الغابہ)

آپ کی ولادت کے بعد حضرت نبی کریم

صلی اللہ علیہ وسلم نے بہ ذاتِ خود شہد چٹایا اور آپ

کے دہن پاک کو اپنی زبان بابرکت سے تر کیا۔

آپ کو دعائیں دیں اور ”حسین“ نام رکھا۔ (المرضی)

نیز حضرت نبی کریم صلی اللہ علیہ وسلم نے

از خود نومولود بچے کو منگا کر آپ کے کانوں میں

اذان دی، اس طرح گویا پہلی مرتبہ خود زبان وحی

والہام نے اس بچے کے کانوں میں توحید الہی کا

صور پھونکا۔ پھر فاطمہ زہراءؑ کو عقیقہ کرنے اور بچے

کے بالوں کے ہم وزن چاندی خیرات کرنے کا

حکم دیا۔ (سیر الصحابہ)

رسول اللہ صلی اللہ علیہ وسلم نے فرمایا: حسن

اور حسین میری دنیا کی بہار ہیں۔ نیز رسول اللہ صلی

اللہ علیہ وسلم فرماتے تھے کہ حسین میرے ہیں اور

میں حسین کا ہوں۔ اللہ تعالیٰ اس شخص کو دوست

رکھے جو حسین کو دوست رکھے۔ حسین ایک سبط

رسول اللہ صلی اللہ علیہ وسلم نے حضرات

حسین کے متعلق فرمایا: ”سیدنا شباب اہل

الجنة“، یعنی حضرت حسن اور حسین نو جوانان اہل

جنت کے سردار ہیں۔ [ترمذی]

رسول اللہ صلی اللہ علیہ وسلم اکثر آپؑ کو گود

میں لیتے، کبھی کندھے پر بٹھاتے اور آپؑ کو بوسہ

دیتے۔ آپؑ کو سوگھتے اور فرماتے: ”تم اللہ تعالیٰ

کی عطا کردہ خوشبو ہو۔“ [ترمذی]

حضرت واثلہ بن اسقعؓ نے فرمایا کہ ایک

دن میں حضرت نبی کریم صلی اللہ علیہ وسلم کے حضور،

ام سلمہؓ کے مکان پر حاضر ہوا۔ اتنے میں حضرت

حسنؑ تشریف لائے۔ رسول اللہ صلی اللہ علیہ وسلم

نے انہیں اپنے داہنے زانو پر بٹھالیا اور پیار کیا۔ پھر

حضرت حسینؑ تشریف لائے تو آپ نے انہیں

اپنے بائیں زانو پر بٹھالیا اور پیار کیا۔ پھر حضرت

فاطمہؑ تشریف لائیں تو انہیں آپ نے اپنے سامنے

بٹھالیا، پھر حضرت علیؑ کو بلایا اور سورہ احزاب کی

آیت: ۳۳ تلاوت فرمائی، جس کا ترجمہ یہ ہے کہ:

ترجمہ: ”اے (حضرت محمد صلی اللہ علیہ

وسلم کے) اہل بیت! اللہ تعالیٰ یہی چاہتے

ہیں کہ تم سے ناپاکی کو دور کر دیں اور تمہیں

خوب پاک کر دیں۔ (اسد الغابہ)

ولادت و نسب:

حضرت حسین بن علی بن ابی طالب بن

انہوں نے دونوں بھائیوں سے نہایت سختی کے ساتھ باز پرس کی کہ تمہارے ہوتے ہوئے باغی کس طرح اندر گھس گئے؟ (تاریخ الخلفاء، سیر الصحابہ) فقہ و فتاویٰ:

قضا و افتاء میں حضرت علیؑ کا پایہ تمام صحابہ کرامؓ میں بلند تھا۔ اس موروثی دولت میں حضرت حسینؑ کو بھی وافر حصہ ملا تھا۔ چنانچہ ان کے معاصران سے استفسار کیا کرتے تھے۔ ایک مرتبہ ابن زبیرؓ جو عمر میں ان سے بڑے اور خود بھی صاحب کمال بزرگ تھے، قیدی کی رہائی کے بارے میں استفسار کی ضرورت ہوئی تو انہوں نے حضرت حسینؑ کی طرف رجوع کیا اور ان سے پوچھا: ابو عبد اللہ! قیدی کی رہائی کے بارے میں تمہارا کیا خیال ہے؟ اس کی رہائی کا فرض کس پر

عائد ہوتا ہے؟ انہوں نے فرمایا: ان لوگوں پر جن کی حمایت میں وہ لڑا ہو۔ اسی طرح ایک مرتبہ ان کے شیر خوار بچے کے وظیفے کے بارے میں استفسار کی ضرورت ہوئی تو اس میں بھی انہوں نے حضرت حسینؑ کی طرف رجوع کیا۔ آپؑ نے بتایا کہ پیدائش کے بعد ہی جب سے بچہ آواز دیتا ہے وظیفہ واجب ہو جاتا ہے۔ اسی طریقے سے کھڑے ہو کر پانی پینے کے بارے میں پوچھا: آپؑ نے اس سوال پر اسی وقت اونٹنی کا دودھ دہا کر کھڑے کھڑے پیا۔ آپ کھڑے ہو کر کھانے میں بھی مضائقہ نہ سمجھتے تھے، چنانچہ بھنا ہوا بکری کا گوشت لے لیتے اور کھاتے کھلاتے چلے جاتے تھے۔ (اغلب یہ ہے کہ آپؑ کا یہ عمل ان اعمال کے جواز کو ثابت کرنے کے لیے تھا، واللہ اعلم) آپ کے فقہ کا ایک ثبوت یہ بھی ہے کہ حضرت امام ابوحنیفہؒ، حضرت امام باقرؑ کے شاگرد تھے اور حدیث

حضرت حسینؑ ان کے پاس گئے۔ اس وقت حضرت عمرؓ حضرت معاویہؓ سے تنہائی میں کچھ گفتگو کر رہے تھے اور ابن عمرؓ دروازے پر کھڑے تھے۔ حسینؑ بھی ان ہی کے پاس کھڑے ہو گئے اور بغیر ملے ہوئے ان ہی کے ساتھ واپس چلے گئے۔ بعد میں جب حضرت عمرؓ سے ملاقات ہوئی تو حضرت عمرؓ نے پوچھا تم آئے کیوں نہیں؟ انہوں نے جواب دیا: امیر المؤمنین! میں حاضر ہوا تھا مگر آپؓ حضرت معاویہؓ سے گفتگو میں مشغول تھے، اس لیے حضرت عبداللہؑ کے ساتھ کھڑا رہا، پھر انہیں کے ساتھ لوٹ گیا۔ حضرت عمرؓ نے فرمایا: تم کو ان کا ساتھ دینے کی کیا ضرورت تھی؟ تم ان سے زیادہ حق دار ہو، جو کچھ ہماری عزت ہے، وہ خدا کے بعد تم ہی لوگوں کی دی ہوئی ہے۔

(الاصابہ، سیر الصحابہ)

عہد عثمانی میں:

حضرت حسین رضی اللہ عنہ حضرت عثمان رضی اللہ عنہ کے زمانے میں پورے جوان ہو چکے تھے، چنانچہ سب سے اول اسی عہد میں میدان جہاد میں قدم رکھا اور ۳۰ھ میں طبرستان کی فوج کشی میں مجاہدانہ شریک ہوئے۔ (الاصابہ، سیر الصحابہ)

جب حضرت عثمانؓ کے خلاف بغاوت برپا ہوئی اور باغیوں نے قصر خلافت کا محاصرہ کر لیا تو حضرت علی کرم اللہ وجہہ نے ان دونوں بھائیوں کو حضرت عثمانؓ کی حفاظت پر مامور کیا کہ باغی اندر گھسنے نہ پائیں۔ چنانچہ حفاظت کرنے والوں کے ساتھ ان دونوں نے بھی نہایت بہادری کے ساتھ باغیوں کو اندر گھسنے سے روک رکھا۔ جب باغی کوٹھے پر چڑھ کر اندر آئے اور حضرت عثمانؓ کو شہید کر ڈالا اور حضرت علیؑ کو شہادت کی خبر ہوئی تو

مرتبہ یمن سے بہت سے حملے آئے، وہ حضرت عمرؓ نے تمام صحابہ کرامؓ میں تقسیم کر دیئے۔ آپؓ قبر اور منبر نبوی کے درمیان تشریف فرما تھے۔ لوگ ان حلوں کو پہن پہن کر شکرے کے طور پر آ کر سلام کرتے تھے، اسی دوران حضرت حسنؓ و حسینؓ، حضرت فاطمہؓ کے گھر سے نکلے۔ آپ کا گھر حجرہ مسجد کے درمیان تھا۔ حضرت عمرؓ کی نظر ان دونوں پر پڑی تو ان کے جسموں پر حملے نظر نہ آئے۔ یہ دیکھ کر آپ کو تکلیف پہنچی اور لوگوں سے فرمایا: مجھے تمہیں حلے پہنا کر کوئی خوشی نہیں ہوئی۔ انہوں نے پوچھا: امیر المؤمنین! ایسا کیوں؟ فرمایا: اس لیے کہ ان دونوں لڑکوں کے جسم ان حلوں سے خالی ہیں۔ اس کے بعد فوراً حاکم یمن کو حکم بھیجا کہ جلد سے جلد دو حلے بھیجو اور حلے منگوا کر دونوں بھائیوں کو پہنانے کے بعد فرمایا: اب مجھے خوشی ہوئی۔ ایک روایت یہ ہے کہ پہلے حلے حضرت حسنؓ و حسینؓ کے لائق نہ تھے۔ (سیر الصحابہ)

حضرت عمرؓ حضرات حسینؑ کو اپنے صاحبزادے حضرت عبداللہؑ، جو عمر اور ذاتی فضل و کمال میں ان دونوں سے بھی فائق تھے، زیادہ مانتے تھے۔ ایک مرتبہ آپؓ منبر نبوی پر خطبہ دے رہے تھے کہ حضرت حسینؑ آئے اور منبر پر چڑھ کر کہا: میرے ابا (مراد رسول اللہ) کے منبر سے اترو اور اپنے ابا کے منبر پر جاؤ۔ حضرت عمرؓ نے اس طفلانہ شوخی پر فرمایا کہ میرے باپ کا تو کوئی منبر ہی نہ تھا اور انہیں اپنے پاس بٹھالیا۔ خطبہ تمام کرنے کے بعد انہیں اپنے ساتھ گھر لے گئے، راستے میں پوچھا کہ یہ تم کو کس نے سکھایا تھا؟ بولے واللہ کسی نے نہیں۔ پھر فرمایا: گاہ بہ گاہ میرے پاس آیا کرو۔ چنانچہ اس ارشاد کے مطابق ایک مرتبہ

وقفہ میں ان سے بہت کچھ استفادہ کیا تھا اور دینی علوم میں امام باقرؑ کو سلسلہ بہ سلسلہ اپنے اسلاف کرام سے بڑا فیض پہنچا تھا۔ (سیرالصحابہ)

خطابت و شاعری:

ان مذہبی کمالات کے علاوہ حضرت حسینؑ اس عہد کے عرب کے مروجہ علوم پر بھی پوری دستگاہ رکھتے تھے۔ خطابت اس زمانے کا بڑا کمال تھا۔ آپ کے والد بزرگوار حضرت علیؑ اپنے عہد کے سب سے بڑے خطیب تھے۔ ”نہج البلاغہ“ کے خطبات آپ کے کمال خطابت پر شاہد ہیں۔ حضرت حسینؑ کو بھی اس موروثی کمال سے وافر حصہ ملا تھا اور ان کا شمار اس عہد کے ممتاز خطیبوں میں ہوتا تھا۔ ادب اور تذکرہ و تراجم کی کتابوں میں آپ کی جانب بہت سے حکیمانہ اشعار بھی منسوب ہیں، لیکن ان کی صحت مشکوک ہے۔ (سیرالصحابہ)

عبادات اور صدقات و خیرات:

مصعب نے بیان کیا کہ حضرت حسینؑ نے ۲۵ حج پایادہ کیے۔ حضرت حسینؑ بہت ہی بزرگ، کثرت سے روزے رکھنے والے، بہت نماز پڑھنے والے، حج، صدقہ اور تمام افعال خیر کے زیادہ کرنے والے تھے۔ (اسد الغابہ)

مالی اعتبار سے آپؑ کو خدا نے جیسی فارغ البالی عطا فرمائی تھی، اسی فیاضی سے آپؑ اس کی راہ میں خرچ بھی کرتے تھے۔ ابن عساکر لکھتے ہیں کہ حضرت حسینؑ خدا کی راہ میں کثرت سے خیرات کرتے تھے، کوئی سائل کبھی آپؑ کے دروازے سے ناکام نہ واپس ہوتا تھا۔ ایک مرتبہ ایک سائل مدینے کی گلیوں میں پھرتا پھراتا ہوا در دولت پر پہنچا، اس وقت آپؑ نماز میں مشغول تھے۔ سائل کی صدا سن کر جلدی جلدی نماز ختم کر کے باہر

آئے۔ سائل پر فقر وفاقے کے آثار نظر آئے، اسی وقت قنبر خادم کو آواز دی۔ قنبر حاضر ہوا۔ آپ نے پوچھا: ہمارے اخراجات میں سے کچھ باقی رہ گیا ہے؟ قنبر نے جواب دیا: آپ نے دو سو درہم اہل بیت میں تقسیم کرنے کے لیے دیے تھے، وہ ابھی تقسیم نہیں کیے گئے ہیں۔ فرمایا: اس کو لے آؤ، اہل بیت سے زیادہ ایک مستحق آ گیا ہے۔ چنانچہ اسی وقت دو سو درہم کی تھیلی منگا کر سائل کے حوالے کر دی اور معذرت کی کہ اس وقت ہمارا ہاتھ خالی ہے، اس لیے اس سے زیادہ خدمت نہیں کر سکتے۔ حضرت علیؑ کے دور خلافت میں جب آپؑ کے پاس بصرہ سے آپؑ کا ذاتی مال آتا تھا تو آپؑ اسی مجلس میں اس کو تقسیم کر دیتے تھے۔ (سیرالصحابہ)

وقار و سکینہ:

سکینت اور وقار آپؑ کا خاص وصف تھا۔ آپ کی مجلس وقار اور منانت کا مرقع ہوتی تھی۔ حضرت معاویہؓ نے ایک شخص سے حضرت حسینؑ کی مجلس کا پتہ بتایا کہ جب تم رسول اللہ صلی اللہ علیہ وسلم کی مسجد میں داخل ہو تو وہاں لوگوں کا ایک حلقہ نظر آئے گا۔ اس حلقے میں لوگ ایسے سکون اور خاموشی سے بیٹھے ہوں گے کہ گویا ان کے سر پر چڑیاں بیٹھی ہوئی ہیں۔ یہ ابو عبد اللہ (حسینؑ) کا حلقہ ہوگا۔ کمال یہ ہے کہ اس وقار و سکینہ کے باوجود تمکنت و خود پسندی مطلق نہ تھی اور آپؑ حد درجے خاکسار اور متواضع تھے۔ ادنیٰ ادنیٰ اشخاص سے بے تکلف ملتے تھے۔ ایک مرتبہ کسی طرف جا رہے تھے، راستے میں کچھ فقرا کھانا کھا رہے تھے۔ حضرت حسینؑ کو دیکھ کر انھیں بھی مدعو کیا۔ ان کی درخواست پر آپؑ فوراً سواری سے اتر پڑے اور کھانے میں شرکت کر کے فرمایا کہ تکبر کرنے

والوں کو خدا دوست نہیں رکھتا اور ان فقرا سے فرمایا کہ میں نے تمہاری دعوت قبول کی ہے، اس لیے تم بھی میری دعوت قبول کرو اور ان کو گھر لے جا کر کھانا کھلایا۔ (سیرالصحابہ)

ازواج و اولاد:

حضرت حسینؑ نے مختلف اوقات میں متعدد نکاح کیے۔ آپؑ کی ازواج میں لیلیٰ، حباب، حرار اور غزالہ تھیں۔ ان سے متعدد اولادیں ہوئیں، جن میں علی اکبر، عبد اللہ اور چھوٹے صاحب زادے واقعہ کربلا میں شہید ہوئے۔ امام زین العابدینؑ باقی رہے، انہیں سے نسل چلی۔ صاحب زادوں میں سکینہ، فاطمہ اور زینب تھیں۔ (سیرالصحابہ) ☆☆

منقبت حضرت حسین رضی اللہ عنہ

حسینؑ ابن علیؑ کی شان ہے بے شک بلند بالا
نبیؑ کی گود میں کھیلنا نبیؑ کی ذات نے پالا

نواسہ ہے نبیؑ کا اور نمائندہ ہے امت کا
پسر ہے حیدر کزار کا خاتونِ جنت کا

وہ ڈر کر بیعتِ شرتو کبھی بھی کر نہیں سکتا
خدا کے نام پر قربان ہو جو، مر نہیں سکتا

سبق سیکھا تھا وحدت کا نبیؑ کے چاریاروں سے
ابو بکرؓ و عمرؓ عثمانؓ و علیؓ جیسے ستاروں سے

محرّم کے مہینے میں شہادت اس نے پائی تھی
جبیں مغرور کے آگے نہیں اس نے جھکائی تھی

دکھایا راستہ حق کا، بچانا جان کو دے کے
ہے عامل بھی غلاموں میں اسی کے خانوادے کے

ندیم احمد انصاری

عیسائی پادریوں سے چند سوالات

حضرت مولانا فضل محمد یوسف زئی مدظلہ

قسط: ۹

پانچویں بشارت:

حضرت عیسیٰ علیہ السلام نے فرمایا: ”وہ کیسا مبارک زمانہ ہے جس میں کہ یہ (رسول) دنیا میں آئے گا۔“ (انجیل برناباس، آیت: ۲۷، ص: ۱۸۰) چھٹی بشارت:

حضرت عیسیٰ علیہ السلام نے فرمایا: ”اور جب کہ میں نے اس کو دیکھا میں تسلی سے بھر کر کہنے لگا (شاید معراج کے وقت کی بات ہے) اے محمد! اللہ تیرے ساتھ ہو اور مجھ کو اس قابل بنائے کہ میں تیری جوتی کا تمہ کھولوں۔“

(انجیل برناباس، آیت: ۳۰، ص: ۱۸۱)

ساتویں بشارت:

حضرت عیسیٰ علیہ السلام نے فرمایا: ”باقی رہا میرا خاص معاملہ سو میں حقیقت میں اس لئے آیا ہوں کہ رسول اللہ کے واسطے جو اب جلد دنیا کے لئے ایک خلاص (چھٹکارا) لے کر آئے گا راستہ صاف کروں۔“

(انجیل برناباس، آیت: ۱۰، ص: ۲۲۳)

آٹھویں بشارت:

تب اس وقت اندر اس (حواری) نے کہا: ”اے معلم! ہمارے لئے کوئی نشانی بتاتا کہ ہم اس (رسول) کو پہچانیں، یسوع نے جواب دیا: بے شک وہ تمہارے زمانہ میں نہ آئے گا بلکہ تمہارے بعد کئی برسوں کے (گزرنے پر) جس

دسویں بشارت:

حضرت عیسیٰ علیہ السلام نے فرمایا: ”اور وہ (رسول) ایک ایسے حق کے ساتھ آئے گا جو تمام نبیوں (کے حق) سے واضح تر ہوگا اور وہ اس کو ملامت کرے گا، جو دنیا میں اچھا سلوک نہ کرے۔“

(انجیل برناباس، آیت: ۲۲، ص: ۲۲۴)

گیارہویں بشارت:

حضرت عیسیٰ علیہ السلام نے فرمایا: ”پس جس وقت کہ بتوں کی پوجا کا زمین سے دور ہونا دیکھا جائے گا کہ بے شک میں بھی تمام انسانوں جیسا ایک انسان ہوں تو میں تم سے سچ کہتا ہوں کہ تحقیق اللہ کا نبی اسی وقت آئے گا۔“

(انجیل برناباس، آیت: ۲۲، ص: ۲۲۴)

بارہویں بشارت:

حضرت عیسیٰ علیہ السلام نے فرمایا: ”ایمان ایک مہر ہے کہ اللہ اس کے ذریعہ اپنے پسندیدہ بندوں پر مہر لگا دیتا ہے اور یہ وہی انگشتری ہے جو اللہ نے اپنے رسول کو عطا کی ہے ایسا رسول کہ ہر ایک برگزیدہ نے ایمان کو اسی کے ہاتھوں سے لیا ہے، پس ایمان ایک ہی ہے جیسا کہ اللہ ایک ہی ہے، اسی لئے جبکہ اللہ نے ہر چیز سے پہلے اپنے رسول کو پیدا کیا، اسے ہر چیز سے قبل ایمان دیا۔“

(انجیل برناباس، آیت: ۳، ص: ۲۵۰)

وقت کہ میری انجیل باطل کر دی جائے گی اور قریب قریب تیس مومن بھی نہ پائے جائیں گے اس وقت اللہ دنیا پر رحم کرے گا، پس وہ اپنے اس رسول کو بھیجے گا، جس کے سر پر ایک سفید ابر کا ٹکڑا قرار پذیر ہوگا، اس کو اللہ کا ایک برگزیدہ پہچانے گا (غالباً بحیرا راہب ہے) اور وہی اسے دنیا پر ظاہر کرے گا اور وہ (رسول) بدکاروں پر بڑی قوت کے ساتھ آئے گا اور بتوں کی پوجا دنیا سے نابود کر دے گا اور میں اس بات کو راز کی طرح کہتا ہوں، کیونکہ اسی (رسول) کے ذریعے سے اس کا اعلان ہوگا اور اللہ کی بڑائی کی جائے گی اور میری سچائی ظاہر ہوگی۔

(انجیل برناباس، آیت: ۱۲، ص: ۲۲۳)

نویں بشارت:

حضرت عیسیٰ علیہ السلام نے فرمایا: ”اور عنقریب وہ (رسول) ان لوگوں سے انتقام لے گا جو کہتے ہیں کہ میں انسان سے بڑھ کر (خدا) ہوں میں تم سے سچ کہتا ہوں کہ تحقیق چاند اس کو اس کے بچپن میں سلانے کے لئے لوریاں دے گا اور جب وہ (رسول) بڑا ہوگا تو وہ اس (چاند) کو اپنی دونوں ہتھیلیوں سے پکڑ لے گا، پس چاہئے کہ دنیا اس کے انکار کرنے سے ڈرے اس لئے وہ بت پرستوں کو قتل کرے گا۔“

(انجیل برناباس، آیت: ۱۷، ص: ۲۲۴)

تیرہویں بشارت:

حضرت عیسیٰ علیہ السلام کے شاگرد نے پوچھا: ”اسی لئے ہم تجھ سے امید کرتے ہیں کہ تو ہمیں بتا کہ آیا تو ہی وہ اللہ کا ”مسیح“ ہے جس کے ہم منتظر ہیں؟ یسوع نے جواب دیا حق یہ ہے کہ اللہ نے ایسا ہی وعدہ کیا ہے مگر میں وہ نہیں ہوں، اس لئے کہ وہ مجھ سے پہلے پیدا کیا گیا ہے اور میرے بعد آئے گا۔“

(انجیل برناباس، آیت: ۴، ۵، ص: ۲۵۰)

چودھویں بشارت:

حضرت عیسیٰ علیہ السلام نے فرمایا: ”مگر جب اللہ مجھ کو دنیا سے اٹھالے گا تب شیطان دوسری دفعہ ملعون فتنہ کو پھریوں اٹھائے گا کہ غیر متقی کو یہ اعتقاد کرنے پر آمادہ بنائے گا کہ میں (یسوع) اللہ ہوں یا اللہ کا بیٹا، پس اس کے سبب سے میرا کلام اور میری تعلیم منسوخ ہو جائے گی یہاں تک کہ قریب قریب تیس مومن بھی باقی نہ رہیں گے اس وقت اللہ دنیا پر رحم کرے گا اور اپنے اس رسول کو بھیجے گا کہ اسی کے لئے سب چیزیں پیدا کی ہیں، وہی کہ جنوب سے قوت کے ساتھ آئے گا اور بتوں اور بتوں کی پوجا کرنے والوں کو ہلاک کرے گا اور شیطان سے اس کی وہ حکومت چھین لے گا جو اسے انسانوں پر حاصل ہے۔“

(انجیل برناباس، آیت: ۱۲، ۹، ص: ۲۵۹)

پندرہویں بشارت:

حضرت عیسیٰ علیہ السلام نے فرمایا: ”اور جو چیز مجھ کو تسلی دیتی ہے وہ یہ ہے کہ اس رسول کے دین کی کوئی حد نہیں، اس لئے کہ اللہ اس کو درست و محفوظ رکھے گا۔ کاہن نے جواب میں کہا کہ کیا رسول اللہ کے آنے کے بعد اور رسول بھی

آئیں گے؟ یسوع نے جواب دیا: اس کے بعد خدا کی طرف سے بھیجے ہوئے سچے نبی کوئی نہیں آئیں گے، مگر جھوٹے نبیوں کی ایک بڑی بھاری تعداد آئے گی اور یہی بات ہے جو کہ مجھے رنج دیتی ہے۔“

(انجیل برناباس، آیت: ۹، ۷، ص: ۲۶۰)

سولہویں بشارت:

حضرت عیسیٰ علیہ السلام نے فرمایا: ”اللہ نے فرمایا: اے محمد! تو صبر کر اس لئے کہ میں تیرے ہی لئے جنت اور دنیا اور مخلوقات کی بڑی بھاری بھیڑ جس کو کہ تجھے بخشوں پیدا کرنے کا ارادہ رکھتا ہوں، یہاں تک کہ جو تجھے برکت دے گا وہ مبارک ہوگا اور جو تجھ پر لعنت کرے گا وہ ملعون ہوگا۔“

(انجیل برناباس، آیت: ۱۵، ص: ۲۶۰)

سترہویں بشارت:

حضرت عیسیٰ علیہ السلام نے مزید فرمایا: ”اور اللہ نے فرمایا کہ جس وقت میں تجھ کو دنیا میں بھیجوں گا، تجھے اپنا رسول بناؤں گا اور تیرا کلام سچا ہوگا یہاں تک کہ آسمان اور زمین دونوں کمزور ہو جائیں گے مگر تیرا ایمان کبھی کمزور نہ ہوگا، تحقیق اس کا مبارک نام محمد ہے اس وقت عام لوگوں نے یہ کہتے ہوئے شور مچایا: یا اللہ! تو ہمارے لئے اپنے رسول کو بھیج، اے محمد! تو جلد دنیا کو نجات دینے کے لئے آ۔“

(انجیل برناباس، آیت: ۱۶، ۱۸، ص: ۲۶۱)

اٹھارہویں بشارت:

حضرت عیسیٰ علیہ السلام نے فرمایا: ”اے برناباس تو معلوم کر کہ اسی وجہ سے مجھ کو (اپنی) حفاظت کرنا واجب ہے اور عنقریب میرا ایک

شاگرد مجھے تیس سکوں کے ٹکڑوں کے باعوض بیچ ڈالے گا (یعنی یہوداہ) اور اس بنا پر پس مجھ کو اس بات کا یقین ہے کہ جو شخص مجھے بیچے گا وہ میرے (ہی) نام سے قتل کیا جائے گا، اس لئے کہ اللہ مجھ کو زمین سے اوپر اٹھالے گا اور بے وفا کی صورت بدل دے گا، یہاں تک کہ اس کو ہر ایک یہی خیال کرے گا کہ میں ہوں مگر جب مقدس محمد رسول اللہ آئے گا وہ اس بدنامی کے دھبے کو مجھ سے دور کرے گا۔“

(انجیل برناباس، آیت: ۱۳، ۱۶، ص: ۲۸۳)

انیسویں بشارت:

حضرت عیسیٰ علیہ السلام نے فرمایا: ”میں تم سے سچ کہتا ہوں کہ بے شک اگر موسیٰ کی کتاب سے حق مٹو نہ کیا گیا ہوتا تو اللہ ہمارے باپ داؤد کو دوسری کتاب نہ دیتا اور اگر داؤد کی کتاب نہ بگاڑ دی گئی ہوتی تو اللہ اپنی انجیل مجھے حوالہ نہ کرتا، اس لئے کہ پروردگار ہمارا معبود غیر متغیر ہے اور البتہ اس نے ایک ہی پیغام تمام انسانوں کے لئے کہا ہے پس جبکہ رسول اللہ آئے گا وہ اس لئے آئے گا کہ ہر اس چیز کو جسے میری کتاب میں بدکاروں نے خراب کر دیا ہے، اسے پاک کرے۔“

(انجیل برناباس، آیت: ۸، ۱۱، ص: ۳۰۰، ۳۰۱)

بیسویں بشارت:

حضرت عیسیٰ علیہ السلام نے فرمایا: ”اور میں کہتا ہوں میں تم کو یہ بتاتا ہوں کہ رسول، اللہ تک وہاں جائیں تاکہ اللہ کے عدل کو دیکھیں تب اس وقت دوزخ ان کے تشریف لانے کے سبب کاٹنے لگے گی (شاید یہ معراج کی طرف اشارہ ہے) اور جب رسول اللہ وہاں گئے شیطان غل

کرنے والا یکتا ہے اور میں اللہ کا بندہ ہوں اور اللہ کے رسول کی خدمت میں رغبت رکھتا ہوں، جس کا نام تم لوگ مسیّا (محمد) لیتے ہو۔“

(انجیل برناباس، آیت: ۵، ص: ۴۱۳)

چھیسویں بشارت:

حضرت عیسیٰ علیہ السلام نے فرمایا: ”میں سچ کہتا ہوں کہ ابراہیم کا بیٹا اسماعیل ہی ہے جس کی اولاد میں مسیّا (محمد) کا آنا واجب ہے، وہ مسیّا (محمد) کہ اس کے ساتھ ابراہیم کو یہ وعدہ دیا گیا ہے کہ اس کے ورود سے زمین کے تمام قبیلے برکت پائیں گے، پس جب کہ کاہنوں کے سردار نے اس بات کو سنا وہ غصہ سے بھر گیا اور چیخا کہ ہمیں اس فاجر کو سنگسار کرنا چاہئے، کیونکہ یہ اسماعیلی ہے اور اس نے موسیٰ اور اللہ کی شریعت پر کفر کیا۔“

(انجیل برناباس، آیت: ۷، ص: ۴۱۵)

ستا تیسویں بشارت:

حضرت عیسیٰ علیہ السلام نے فرمایا: ”اے رب! بخشش والے اور رحمت میں غنی! تو اپنے خادم (عیسیٰ) کو قیامت کے دن اپنے رسول کی امت میں ہونا نصیب فرما اور نہ فقط مجھ ہی کو بلکہ ان سبھوں کو بھی جنہیں کہ تو نے مجھے عطا فرمایا ہے، مع ان سارے لوگوں کے جو آگے چل کر ان کی ہدایت کے واسطے سے ایمان لائیں گے۔“

(انجیل برناباس، آیت: ۱۴، ص: ۴۱۹)

اٹھائیسویں بشارت:

حضرت عیسیٰ علیہ السلام نے فرمایا: ”اے پروردگار معبود! جو کہ اپنی عنایت سے تمام ضروریات اپنی قوم اسرائیل کے پیش کرتا ہے تو ان سب زمین کے قبائل کو یاد کر جن سے تو نے یہ وعدہ کیا ہے کہ ان کو اپنے اس رسول کے ذریعہ

شک جس طرح یہ درخت ہم کو جلانے والے آفتاب کی دھوپ سے بچاتا ہے ویسے ہی اللہ کی رحمت ایمان والوں کو اس نام کے ذریعہ شیطان سے بچائے گی۔“

(انجیل برناباس، آیت: ۱۰، ص: ۳۲۲)

شاگردوں نے جواب میں کہا: اے معلم! وہ آدمی کون ہوگا جس کی نسبت تو یہ باتیں کر رہا ہے؟ اور جو کہ دنیا میں عنقریب آئے گا؟ یسوع نے دلی خوشی کے ساتھ جواب دیا بے شک وہ محمد رسول اللہ ہے۔“

(انجیل برناباس، آیت: ۸، ص: ۳۶۴)

تیسویں بشارت:

حضرت عیسیٰ علیہ السلام نے فرمایا: ”اور رہی یہ بزرگی تو اس کو عنقریب رسول اللہ روشن ترین بیان کے ساتھ واضح کر دے گا جو کہ سب سے زیادہ چیزوں کا جاننے والا ہے، اس لئے کہ اللہ نے سب چیزوں کو اسی کی محبت میں پیدا کیا ہے۔“

(انجیل برناباس، آیت: ۷، ص: ۳۷۷)

چوبیسویں بشارت:

حضرت عیسیٰ علیہ السلام نے فرمایا: ”اور اسماعیل کے پاس ہی اسحاق کھڑا ہوا اور اس کے بازوؤں پر ایک بچہ تھا جو کہ اپنی انگلی سے یہ کہتا ہوا رسول اللہ کی طرف اشارہ کر رہا تھا کہ یہی ہے وہ جس کے لئے اللہ نے ہر شے کو پیدا کیا ہے تب وہیں سے موسیٰ خوشی سے چلا یا کہ اے اسماعیل! بے شک تیرے دونوں بازوؤں میں ساری دنیا اور جنت ہے۔“

(انجیل برناباس، آیت: ۸، ص: ۳۹۵)

پچیسویں بشارت:

حضرت عیسیٰ علیہ السلام نے فرمایا: ”کیونکہ موسیٰ کی کتاب میں جو کچھ لکھا گیا ہے وہ پوری پوری طرح صحیح ہے، پس بے شک اللہ ہمارا پیدا

مچائیں گے اور آگ کے دھکتے انگاروں کے نیچے چھینے کی کوشش کریں گے، درحالیکہ ان میں کا ایک دوسرے سے کہتا ہوگا بھاگو، بھاگو کہ ہمارا دشمن محمد آ گیا۔“

(انجیل برناباس، آیت: ۱۰، ص: ۳۲۲)

پس اس وقت رسول اللہ کلام کرے گا اور کہے گا: ”اے میرے پروردگار اللہ! تو اپنا وعدہ مجھ اپنے بندے سے یاد کر کہ جو لوگ میرا دین قبول کریں گے وہ ابد تک جہنم میں نہ رہیں گے تب اللہ جواب دے گا: اے میرے پیارے! جو تو چاہتا ہے مانگ کیونکہ میں تجھ کو سب کچھ جو تو مانگے دوں گا تب اس وقت رسول اللہ کہے گا:

اے رب! جہنم میں مومنوں میں سے وہ شخص ملتا ہے جو کہ ستر ہزار سال وہاں رہا ہے، اے رب تیری رحمت کہاں ہے؟ میں تجھ سے فریاد کرتا ہوں کہ اے رب! کہ ان کو سخت عذابوں سے آزاد کر دے، تب اس وقت اللہ چاروں مقرب فرشتوں کو حکم دے گا کہ جہنم میں جاؤ اور ہر اس شخص کو جو کہ رسول اللہ کے دین پر ہونکال کر جنت میں لے جاؤ۔“

(انجیل برناباس، آیت: ۱۹، ص: ۳۲۳)

با تیسویں بشارت:

حضرت عیسیٰ علیہ السلام نے فرمایا: ”اور وہی انسان ہے کہ اس کی طرف تو میں گردن اٹھا کر دیکھ رہی ہیں وہ ایسا انسان ہے کہ اللہ کے راز اس پر پوری طرح واضح و جلی ہوں گے پس زہے نصیب ان لوگوں کے جو اس کے کلام پر کان لگائیں گے جب کہ وہ دنیا میں آئے گا، اس لئے کہ اللہ اس پر سایہ کرے گا جیسا کہ یہ کججور کا درخت ہم پر سایہ کر رہا ہے، ہاں بے

www.amtkn.com

www.facebook.com/amtkn313

www.emaktaba.info

عظیم پیغمبر کی بشارت حضرت عیسیٰ علیہ السلام کئی صدیاں پہلے دے چکے ہیں ان لوگوں کو دینا، ان کی توہین و تحقیر کرنا، یہ اس بات کی دلیل ہے کہ یہ لوگ اپنے نبی کے ماننے میں جھوٹے ہیں اور یہ لوگ کسی بھی شرافت سے خالی ہیں اور یہ لوگ زبان و قلم کے اعتبار سے بڑے گندے ہیں خواہ یہ اسکالر ہوں یا دانشور ہوں بہر حال انجیل برناباس کے علاوہ دیگر انجیل میں بھی آنحضرت صلی اللہ علیہ وسلم سے متعلق اٹھارہ بشارتیں موجود ہیں جس کو حضرت مولانا اظہار الحق صاحب نے مدلل انداز سے بائبل سے قرآن تک ج: ۳، کے ص: ۲۳۰ سے ۳۷۸ تک خوب واضح کیا ہے، وہاں دیکھ لینا چاہئے۔ (جاری ہے)

موت سے مجھ سے ٹھٹھا کریں یہ خیال کر کے کہ وہ میں ہی ہوں جو کہ صلیب پر مرا ہوں تاکہ قیامت کے دن شیطان مجھ سے ٹھٹھانہ کریں اور یہ بدنامی اس وقت تک رہے گی جبکہ محمد رسول اللہ آئے گا جو کہ آتے ہی اس فریب کو ان لوگوں پر کھول دے گا جو کہ اللہ کی شریعت پر ایمان لائیں گے۔“

(انجیل برناباس، آیت: ۱۹، ۲۰، ص: ۲۳۳)

قارئین کرام! یہ انتیس بشارتیں حضرت عیسیٰ علیہ السلام نے محمد رسول اللہ سے متعلق سنائی ہیں جو صرف انجیل برناباس میں ہیں، اس کے علاوہ فارقلیط کی بشارت تو بہت مشہور ہے جو دیگر انجیل میں ہے۔ اس سے عیسائی پادریوں اور مستشرقین پر یہ بات واضح ہونی چاہئے کہ جس

سے برکت دے گا، جس کے سبب سے تو نے دنیا کو پیدا کیا ہے، دنیا پر رحم کر اور اپنے رسول کے بھیجنے میں جلدی کرتا کہ وہ رسول تیرے دشمن سے اس کی مملکت چھین لے اور یسوع نے اس بات سے فارغ ہو کر تین مرتبہ کہا: اے رب عظیم و رحیم چاہئے کہ ایسا ہی ہو تب سب لوگوں نے روتے ہوئے جواب میں کہا چاہئے کہ یہی ہو۔“

(انجیل برناباس، آیت: ۷، ۸، ۹، ص: ۲۴۰)

انتیسویں بشارت:

حضرت عیسیٰ علیہ السلام نے فرمایا: ”پس جبکہ آدمیوں نے مجھے اللہ اور اللہ کا بیٹا کہا تھا مگر یہ کہ میں خود دنیا میں بے گناہ تھا، اس لئے اللہ نے ارادہ کیا کہ اس دنیا میں (ایک) آدمی یہوداہ کی

توہین رسالت و توہین مذہب کے ملزم کی درخواست ضمانت مسترد

زمزم قادری سے گستاخانہ مواد کی تشہیر میں استعمال ہونے والی سم برآمد ہوئی تھی

اسلام آباد (امت نیوز) ایڈیشنل سیشن جج راولپنڈی محمد الیاس نے توہین رسالت و توہین مذہب کے مرتکب ملزم زمزم قادری کی جانب سے دائر درخواست ضمانت کی سماعت کی مدعی مقدمہ شیراز احمد فاروقی کی جانب سے راجہ عمران خلیل ایڈووکیٹ، شہزاد رضا مبشر ایڈووکیٹ اور چوہدری ظفر علی ایڈووکیٹ فاضل عدالت کے روبرو پیش ہوئے۔ مدعی مقدمہ کے وکیل راجہ عمران خلیل ایڈووکیٹ نے درخواست ضمانت کے خلاف دلائل پیش کئے۔ انہوں نے کہا کہ ملزم کسی بھی صورت ضمانت کا مستحق نہیں، ملزم سے توہین رسالت و توہین مذہب پر مبنی بدترین گستاخانہ مواد کی تشہیر میں استعمال ہونے والی موبائل فون سم برآمد ہوئی۔ اس سم کے نمبر پر بننے والی ایپ اکاؤنٹ سے بدترین گستاخانہ مواد کی تشہیر کی گئی، مذکورہ موبائل فون سم ملزم کے نام پر ہی رجسٹرڈ ہے۔ ملزم نے جس جرم کا ارتکاب کیا ہے، اس کی سزا صرف سزائے موت ہے۔ انہوں نے کہا کہ ہماری فاضل عدالت سے استدعا ہے کہ ملزم کی درخواست ضمانت خارج کی جائے۔ عدالت نے فریقین کے وکلاء کے دلائل سننے کے بعد مذکورہ ملزم کی جانب سے دائر درخواست ضمانت مسترد کر دی۔ اس حوالے سے تحریری فیصلہ بعد میں جاری کیا جائے گا۔ مذکورہ ملزم کے خلاف ایف آئی اے سائبر کرائم ونگ راولپنڈی میں توہین مذہب، توہین رسالت اور سائبر کرائم ایکٹ کی متعلقہ دفعات کے تحت مقدمہ درج ہے۔ اسے ایف آئی اے سائبر کرائم ونگ راولپنڈی کی ٹیم نے دوران تفتیش گرفتار کیا تھا۔ (روزنامہ امت کراچی، ۱۸ جولائی ۲۰۲۲ء)

مبلغین ختم نبوت کے مربی و محسن

حضرت مولانا زین احمد خان رحمۃ اللہ علیہ (کچا کھوہ)

حضرت مولانا اللہ وسایا مدظلہ

کی کتب کا بکس اٹھایا اور تبلیغ و تحفظ ختم نبوت کے لئے وقف ہو گئے اور مجلس کے پلیٹ فارم سے خدمات سرانجام دینا شروع کیں۔

مناظر اسلام مولانا لال حسین اختر رحمۃ اللہ علیہ، مولانا محمد شریف بہاولپوری رحمۃ اللہ علیہ، مولانا محمد شریف جالندھری رحمۃ اللہ علیہ، مولانا عبدالرحمن میانوی رحمۃ اللہ علیہ کی طرح آپ جماعت کے مبلغین حضرات کی پہلی

صف میں شریک تھے۔ مولانا ابوالکلام آزاد رحمۃ اللہ علیہ، مولانا احمد سعید دہلوی رحمۃ اللہ علیہ، مفتی کفایت اللہ رحمۃ اللہ علیہ اور دیگر اکابرین آزادی پر دل و جان سے فدا تھے۔

ان کی زیارت و مجالس میں حاضری اور بیانات کو سننے کے لئے میلوں پیدل یا سائیکل پر دشوار گزار سفر کر کے جانا اپنے لئے قابل فخر گردانتے تھے۔ ذکر و فکر کی مجلسوں کی آبرو تھے۔ عابد، زاہد، متقی بزرگ تھے۔ مطالعہ کا از حد شوق تھا۔ قیمتی کتب جمع کرنے کا

محبوب مشغلہ آخری وقت تک جاری رہا۔ مجلس تحفظ ختم نبوت کے اوائل سے لے کر اپنے دم واپس تک ۴۵ سال مجلس سے وابستہ رہے۔ گرمی، سردی، دکھ سکھ کی پروا کئے بغیر جماعت کے تبلیغی نظام کو مخلصانہ مساعی سے جاری و ساری رکھا۔ امانت و دیانت کا پیکر تھے۔ خلوص و ایثار سے

قدرت نے آپ کو قابل رشک حصہ عطا فرمایا تھا۔ چک ۱۰/۲۶ آر کچا کھوہ میں منتقل ہوئے تو صبح بچوں کو پڑھاتے اور دن چڑھے تبلیغ کے لئے نکل جاتے۔

آگے۔ عصا کی طرف اشارہ کر کے فرمایا کہ آپ اس عصا کو معمولی نہ سمجھیں۔ یہ امیر شریعت رحمۃ اللہ علیہ کا عصا ہے اور پٹھان کے ہاتھ میں ہے۔ حضرت سیدنا موسیٰ علیہ السلام کی سنت پر عمل ہوا تو یہ سانپ بن کر تمہاری سنیوں کو کھا جائے گا۔ آپ کی اس پٹھانی لکار کا قادیانی پر ایسا رعب طاری ہوا کہ وہ دم دبا کر بھاگ گیا۔

حضرت امیر شریعت رحمۃ اللہ علیہ نے مجلس تحفظ ختم نبوت کی بنیاد رکھی۔ ان دنوں پرانے بزرگوں کی طرز پر مولانا زین احمد خان رحمۃ اللہ علیہ مفت تبلیغ اسلام کا فریضہ سرانجام دے رہے تھے۔ گزر بسر کے لئے سائیکل پر میناری کا سامان رکھتے اور دیہاتوں میں تبلیغ کے لئے نکل جاتے۔ ظہر و عصر کے بعد جہاں نماز پڑھی وہاں بیان کر دیا اور پھر پھیری لگائی۔

سامان بچا۔ رزق حلال کمایا۔ گھر تشریف لائے۔ عرصے سے آپ کا یہ معمول جاری تھا اور سامان خریدنے کے لئے ملتان تشریف لاتے تو حضرت

امیر شریعت رحمۃ اللہ علیہ سے ملنے کے لئے ان کے در دولت پر ضرور حاضری دیتے۔ ایک دفعہ حضرت امیر شریعت رحمۃ اللہ علیہ نے فرمایا: خان! سامان یہاں رکھ دو۔ جو گھر ہے لے آؤ۔ فروخت کا انتظام

کرتے ہیں تمہاری تبلیغی میدان میں ضرورت ہے۔ آپ کے کہنے پر مولانا زین احمد خان رحمۃ اللہ علیہ نے میناری کا بکس رکھا اور قادیانیت، رد قادیانیت

حضرت مولانا زین احمد خان رحمۃ اللہ علیہ چھمب ضلع اٹک کے رہنے والے تھے آپ نے ابتدائی تعلیم حضرت مولانا حسین علی رحمۃ اللہ علیہ وال پتھر اراں سے حاصل کی۔ شیخ الاسلام حضرت مولانا سید حسین احمد مدنی رحمۃ اللہ علیہ سے بیعت کا تعلق تھا۔ تعلیم سے فراغت کے بعد اپنی عملی زندگی کا آغاز کیا تو حضرت چوہدری

افضل حق رحمۃ اللہ علیہ، مولانا حبیب الرحمن لدھیانوی رحمۃ اللہ علیہ، شیخ حسام الدین رحمۃ اللہ علیہ، ماسٹر تاج الدین رحمۃ اللہ علیہ، مولانا عبدالقیوم سرحدی رحمۃ اللہ علیہ، مولانا

غلام غوث ہزاروی رحمۃ اللہ علیہ، مولانا محمد علی جالندھری رحمۃ اللہ علیہ، مولانا قاضی احسان احمد شجاع آبادی رحمۃ اللہ علیہ، نوابزادہ نصر اللہ خان رحمۃ اللہ علیہ سے آپ کے نیاز مندانہ مثالی تعلقات تھے۔ حضرت امیر

شریعت سید عطاء اللہ شاہ بخاری رحمۃ اللہ علیہ کے آپ خادم خاص تھے۔ میاں غلام محمد رحمۃ اللہ علیہ، کپتان چکڑالوی اور مولانا زین احمد خان رحمۃ اللہ علیہ کو یہ شرف حاصل تھا

کہ انہوں نے بیماری کے دوران میں حضرت امیر شریعت رحمۃ اللہ علیہ کی خدمت کی سعادت حاصل کی۔ حضرت امیر شریعت رحمۃ اللہ علیہ سے آپ نے ایک عصا

تبرک کے طور پر حاصل کیا۔ جسے وہ خاص مہمات میں اپنے ساتھ بطور تبرک رکھا کرتے تھے۔ قادیانیوں سے مناظرہ ہوتا تو وہ آپ کے ساتھ ہوتا

تھا۔ ایک موقع پر ایک قادیانی سے گفتگو کے دوران میں قادیانی شاطر کی عیاریاں دیکھ کر جلال میں

یوں تعلیم و تبلیغ کا ساری زندگی سلسلہ جاری رکھا۔ علاقہ میں آپ کے شاگردوں کی خاصی تعداد آباد ہے۔ پٹھان برادری سے تعلق رکھتے تھے۔ جوانی کے زمانہ سے آپ کی صحت و جوانی رنگ و وجود کو دیکھ کر ہیبت طاری ہو جاتی تھی۔ عالم دین، ذاکر، عابد، پٹھان، گورا چٹا، مخنتی جسم، سبحان اللہ! قدرت نے کیا کیا خوبیاں ان میں جمع کر دی تھیں اور مولانا مرحوم کا کمال دیکھو کہ ان تمام خوبیوں کو دین اسلام کی ترویج اور عقیدہ ختم نبوت کے تحفظ کے لئے لٹا دیا۔

۱۹۵۳ء کی تحریک ختم نبوت میں خانیوال، وہاڑی، میاں چنوں اور چیچہ وطنی کے دیہاتوں و شہروں میں کام کیا۔ گرفتار ہوئے۔ جیل کی تنگ و تاریک کوٹھڑیوں کو آباد کیا۔ ۹ ماہ تک جیل میں رہے۔ آپ پر جو مقدمہ دائر کیا گیا اس کی ایف۔آئی۔آر میں درج تھا کہ آپ نے ایک تقریر کی۔ اس میں ایک خواب سنا کر مرزا غلام قادیانی کی اہانت کی۔ تحریک ختم ہو گئی۔ رفقہا رہا ہو گئے۔ آپ پر مقدمہ باقی تھا۔ ضمانت پر رہائی آپ کی عظمت کے خلاف تھا۔ مقدمہ کی سماعت شروع ہوئی۔ جج نے خواب پوچھا۔ آپ نے فرمایا کہ حضرت مولانا پیر خورشید احمد گیلانی خلیفہ مجاز شیخ الاسلام حضرت مدنی رحمۃ اللہ علیہ کی مجلس میں خواب سنایا تھا اور اس کی تعبیر پوچھی تھی۔ جج نے خواب پوچھا۔ آپ نے کہا کہ میں نے ایک رات خواب میں دیکھا کہ مرزا قادیانی کے حصہ اسفل پیٹھ کی جانب جائے مخزنج سے گندگی جاری ہے۔ اونٹ جس طرح اپنے پیشاب اور میٹھنیوں پر دم مار کر اس کو ارد گرد بد تمیزی سے بکھیرتا ہے اسی طرح مرزا قادیانی جائے مخزنج پر پیٹھ کی جانب الٹا اپنا ہاتھ مار کر چاروں طرف لوگوں پر اپنا نقص و غلاظت بکھیر رہا ہے۔ حضرت پیر خورشید احمد

مرحوم نے اس کی تعبیر یہ بتائی کہ مرزا قادیانی سراپا غلاظت تھا۔ وہ اپنی زبان و بیان، قلم و ہاتھ سے بے دینی کی غلاظت زندگی بھر پھیلاتا رہا۔ خواب اور تعبیر سن کر جج کھکھلا اٹھا اور لکھا کہ خواب اپنی طاقت سے نہیں آتا اور اس کی تعبیر پوچھنا کوئی جرم نہیں۔ لہذا آپ بری۔ چنانچہ آپ رہا ہو گئے اور پھر تبلیغی میدان کا سفر شروع کر دیا۔

۱۹۷۴ء کی تحریک ختم نبوت میں مثالی خدمات سر انجام دیں۔ مولانا زین احمد خان رحمۃ اللہ علیہ اس لحاظ سے بڑے نصیب والے تھے کہ آپ نے عالمی مجلس کے پلیٹ فارم سے کام شروع کیا اور قادیانیوں کو غیر مسلم اقلیت قرار دلوا کر دم لیا۔ جو پودا لگایا تھا اسے اپنے خون جگر سے سینچا اور اس کے ثمرات سے امت کو بہرہ ور ہوتے دیکھا۔ جوانی میں آپ کے خطاب میں زیادہ تر فرق باطلہ کی تردید ہوتی تھی۔ آخری عمر میں وعظ کہتے تھے۔ وعظ کے دوران میں آپ پر رقت طاری ہو جاتی خود روتے اور سامعین کو رلاتے تھے۔ یہی انداز حضرت مولانا گل شیر مرحوم کا تھا۔ آخر کیوں نہ ہوتا کہ مولانا زین احمد خان رحمۃ اللہ علیہ بھی مولانا گل شیر مرحوم پر دل و جان سے فدا تھے۔ عالمی مجلس کے سالانہ اجتماع ربوہ میں تشریف لے جاتے تو نام و نمود سے کوسوں دور ایک کونے میں پڑے کاروائی دیکھتے رہتے۔ جب ساری دنیا سو جاتی یہ اٹھ کر اللہ رب العزت کے حضور جھولی پھیلا دیتے۔ سال میں ایک بار اپنے علاقہ چھمب تشریف لے جاتے تو ٹانگ، بھکر، میانوالی وغیرہ کے علاقوں کا بھی دورہ فرماتے۔ بالکل پرانی طرز کے بزرگ تھے۔ ایک دفعہ جو اپنے لئے کام کی لائن متعین کر لی پھر ساری زندگی اس پر گامزن رہے۔ اس دور میں تمام

مبلغین ختم نبوت کے مربی و محسن اور مشفق کا ان کو درجہ حاصل تھا۔ ملکی حالات کی شکست و ریخت کا منظر دیکھتے تو دل پسینج کر رہ جاتے۔ عراق نے امریکہ کو لاکھ لاکھ پھولے نہ ماتے تھے فرماتے تھے کم از کم کوئی مسلم ملک تو ہے جو امریکہ کو چبھتا ہے۔ امریکہ کے ازلی ابدی دشمن تھے۔ کیوں نا ہوتے کہ اپنے بزرگوں سے یہی سبق پڑھا تھا۔

تقریباً ہر ماہ دفتر مرکزیہ ملتان تشریف لاتے۔ ان کے آنے سے دفتر میں بہار آ جاتی۔ رفقہا کو ملتے۔ کام کی رپورٹ سنتے اور باغ باغ ہو جاتے۔ وفات سے ایک یوم پہلے دفتر میں رہ کر گئے تھے۔ معمولی درجہ کی تھکاوٹ و حرارت محسوس کرتے تھے۔ مگر وہ عمر کا تقاضا تھا۔ گھر گئے۔ دن گزارا۔ عشاء کی نماز باجماعت مسجد میں ادا کی۔ نماز پڑھ کر واپس تشریف لائے۔ ہاتھ میں تسبیح، زبان پر ذکر اور دل میں یاد الہی۔ اس حالت میں معمولی درد ہوا اور دل ہار گئے۔ اللہ تعالیٰ مغفرت فرمائیں۔ حافظ عبدالرشید کچا کھوہ کا کہنا تھا کہ زندگی بھر پچاس سالہ دور خطابت میں مولانا کا چہرہ پر حنتی رونق علم و عمل کی بہار اور پٹھانی جلال دیکھا تھا اس سے کہیں زیادہ وفات کے بعد چہرہ پر رونق تھی۔ رخسار اور پیشانی پر خوبصورتی اور سرخی جھلک رہی تھی۔ لبوں پر مسکراہٹ و تبسم تھا۔ ایسے محسوس ہوتا تھا کہ راہی ملک عدم بڑے سکون و وقار آرام و اطمینان و یکسوئی کے ساتھ اپنی آخری منزل کی جانب بڑھنے کے لئے تیار ہے۔ جنازہ میں علاقہ کے ہزار ہا لوگوں نے شرکت کی۔ ۷ مئی ۱۹۹۳ء جمعہ کے روز قبل از جمعہ رحمت حق کے سپرد کر دیئے گئے۔ حق تعالیٰ شانہ ان کے نقش قدم پر چلنے کی اور ان جیسی محنت و ایثار کی ہمیں بھی توفیق بخشیں۔ آمین! ☆☆

مرزا غلام احمد قادیانی کے عقائد و نظریات

قادیانی تحریروں کی روشنی میں

سید شجاعت علی گیلانی

جانتا ہے پھر اتمام حجت کے طور پر پاکستان کے سب سے بڑے قانون سازی کے ادارے میں مرزا ناصر اپنی جماعت کے سرکردہ لوگوں کے ہمراہ پاکستان کے اس وقت کے اٹارنی جنرل کے مرزا کی تحریروں کے حوالے سے اٹھائے گئے نقاط کے جواب نہ دے سکے اور زبان حال سے مرزا کے کفر کو مان لینے کے بعد متفقہ طور پر ایک تاریخی فیصلے کے ذریعے مرزائیت کی بحث اور دلائل کو ہمیشہ کے لئے دفن کر دیا، باطل نبی (مرزا قادیانی) نے اپنی زندگی میں وہ کتوت کئے ہیں اور وہ خرافات لکھیں ہیں، جنہیں دیکھ کر ایک شریف النفس مرزائی بھی کانوں کو ہاتھ لگانے پر مجبور ہو جاتا ہے۔

میری ان تمام مرزائی (قادیانی، لاہوری) حضرات سے گزارش ہے کہ خدا را علماء کے دیئے ہوئے حوالے مرزا کی تحریروں میں جواب شیطان کی آنت کی مانند روحانی خزانے میں بند ہیں، کھول کر دیکھیں، واللہ حق ثابت ہو جائے گا۔

وفاقی شرعی عدالت میں پٹیشن نمبر ۱۱۷/۱۱۷ اور ۱۱۷/۱۱۷ میں بڑے زور کے ساتھ مرزائیوں نے جو دلائل اپنے کفر کو دھونے کے لئے دیئے تھے، دکلائے اسلام نے اسی شد و مد کے ساتھ نہ صرف ان کے دلائل کو مات کیا بلکہ وہ واضح اور روشن دلائل پیش کئے ہیں جو

اجازت دی جائے۔ علاوہ ازیں جب اس معاملے میں پوری چھان بین، بحث و تکرار اور مرزا ناصر کی ناکامی پر قانون ساز ادارے میں ایک مستقل قانون سازی ہو چکی ہے تو پھر اس کے بعد موقف اور صفائی اس قانونی عمل کو چیلنج کرنے کے مترادف ہے۔ یہاں یہ بات بھی واضح رہے کہ اس قانون سازی کے بعد فیڈرل شریعت کورٹ میں پٹیشن ۱۱۷/۱۱۷ اور ۱۱۷/۱۱۷ فیصلہ ۲۸-۱۰-۸۴ کے تحت قانونی چارہ جوئی کے جواب میں عدالت عالیہ کا مفصل فیصلہ حرف آخر ہے اور دوبارہ موقف کی وضاحت تو بین عدالت کے مترادف ہے۔

۲..... ایک مستقل آئین سازی اور پھر قانون مروجہ کی مختلف دفعات کے ذریعہ قادیانیوں کو تبلیغ اور شعائر اسلام کے استعمال سے روکا گیا ہے اور یہ امر مرزائیوں کے اسمبلی میں اور عدالت میں اختیار کردہ موقف کی روشنی میں اب بنیادی حقوق کے زمرے میں نہیں آتا۔ وضاحت متعلقہ ریکارڈ میں موجود ہے۔

۳..... یہ بات واضح ہو چکی ہے کہ مسلسل سو سال تک علمائے کرام اپنی تقریروں، تحریروں (اخبارات، رسائل اور کتب) کے ذریعہ اسلام کے موقف اور مرزائیت کے کفر کو واضح کرتے آئے ہیں اور معمولی پڑھا لکھا آدمی بھی اس کو

۱..... مرزا قادیانی نے بتدریج کئی دعوے کئے اور ہر دعوے سے قبل نئی حکمت عملی کے ساتھ اپنے بعد کے دعوے کے لئے فضا سازگار بنانے کے لئے اپنے عقیدے کو نئے روپ میں ڈھالا۔ جیسے مجدد بنا تو تجدید دین کی ضرورت و اہمیت کے پیش نظر نیا عقیدہ لوگوں پر ظاہر کیا۔ آخری دعویٰ نبوت کا تھا اور وہ بتدریج پہلے بروزی، ظلی، غیر تشریحی، تشریحی، پھر رسول، پھر رسول اللہ سے اور جملہ انبیاء اور رسل سے افضل۔

مرزا کے نبوت کے جملہ دعوے قرآن و حدیث کے منافی ہیں۔ مسلمان کے لئے رسالت پر ایمان کے ساتھ ساتھ ختم نبوت پر ایمان ضروری ہے اور جب کوئی کذاب و دجال خود کو نبی ظاہر کرے تو صحیح العقیدہ مسلمان پر لازم ہے کہ وہ نہ صرف اس شخص کو نہ مانے بلکہ صراحتاً اس کی تکذیب کر کے اپنے ایمان کو بچتے کرے۔

ائمہ اربعہ کا متفقہ فیصلہ ہے کہ ایسا دعویٰ کرنے والا مطلقاً کافر ہے اور اس کے کفر میں شک کی گنجائش نہیں، چونکہ نبوت ختم ہے دعویٰ نبوت کی گنجائش نہیں۔ اس لئے امام ابوحنیفہ کا قول ہے کہ جو مدعی نبوت سے اس کی نبوت کی دلیل طلب کرے وہ شخص بھی ایمان سے ہاتھ دھو بیٹھتا ہے۔ لہذا اس بات کی قطعاً گنجائش نہیں کہ کسی مرزائی کو مرزا کی نبوت کے دعویٰ والے موقف کی صفائی کی

سليم الفطرت انسان کی حق کی طرف رہنمائی کے لئے بے مثال ہیں۔ قومی اسمبلی کی کارروائی بھی احقاق حق کے لئے اکسیر ہے۔ مگر اس کے باوجود بعض مرزائیوں کی ڈھٹائی پر تعجب ہوتا ہے کہ خود مرزا کی تحریروں کی نفی کرتے ہوئے ایسے ایسے خود ساختہ اور پرفریب دلائل پیش کرتے ہیں کہ اللہ کی پناہ۔ گویا وہ ایک بار پھر تصفیہ شدہ دلائل پر بحث کی دعوت عام دیتے ہیں جو لایعنی بھی ہے اور بے محل بھی ہے۔ بالفاظ دیگر وہ اس بات پر مجبور کرتے ہیں کہ مرزا کی زندگی کے پرفریب حالات، مسخروں والے کردار اور مالجو لیا کے مریض کی امحاث کو عوام کے سامنے ایک بار پھر دہرایا جائے۔ مرزا کی بعض ایسی تحریریں بھی روحانی خزائن کا حصہ ہیں جن کو کوئی شریف آدمی نہ پڑھ سکتا ہے نہ لکھ سکتا ہے۔ لہذا میری دست بستہ گزارش ہے کہ عوام کی آنکھوں میں دھول جھونکتے ہوئے مکاری کے ساتھ جھوٹ کو سچ لکھ کر مسلمانوں کو فریب نہ دیں یہ سب معاملات طے ہو چکے ہیں اور اب قصہ تمام ہے، اب ضرورت نہیں کہ جہاد کے منکر مرزا کو جہادی ثابت کیا جائے یا انگریز کے ایجنٹ پروردہ اور وظیفہ خوار مرزا کو دوبارہ پاک صاف ثابت کیا جائے، یہ سب طے ہو چکا ہے اور ریکارڈ پر موجود ہے۔

۴:..... جہاں تک مرزائیوں کی مرزا کے بارے میں یہ صفائی بیان کی جاتی ہے کہ وہ مدعی نبوت نہیں تھا، خاتم الانبیاء کا عقیدہ رکھتا تھا، صدیقیت سے اعلیٰ مقام تھا۔ حضور کا محبت تھا، اس کا مذہب کلمہ طیبہ والا تھا، جہاد کا منکر نہیں تھا اور وہ انگریز کا ایجنٹ اور پروردہ نہیں تھا، ان سب پر

بہت بحث ہو بھی چکی ہے اور ہو بھی سکتی ہے، تاہم پہلے مرزا قادیانی کا تعارف اس کی اپنی کتابوں سے پیش کیا جاتا ہے، ارشاد ہے:

کرم خاکی ہوں میرے پیارے نہ آدم زاد ہوں ہوں بشر کی جائے نفرت اور انسانوں کی عار (براہین احمدیہ حصہ پنجم ص: ۹۷)

☆..... ”خدا تعالیٰ نے آج سے ۳۶ برس پہلے میرا نام محمد اور احمد رکھا ہے۔“

(تمتہ حقیقت الوحی ص: ۶۷ ایک غلطی کا ازالہ ص: ۴)

☆..... ”اگر میں کوئی علیحدہ شخص نبوت کا دعویٰ کرنے والا ہوتا تو خدا تعالیٰ میرا نام محمد اور احمد اور مصطفیٰ، مجتبیٰ نہ رکھتا، ہر باب میں وجود محمد میں مجھے داخل کر دیا۔“ (نزول مسیح حاشیہ ص: ۵)

☆..... ”چنانچہ آدم، ابراہیم، نوح، موسیٰ، داؤد، سلیمان، یوسف، یحییٰ، عیسیٰ وغیرہ تمام نام براہین احمدیہ میں میرے رکھے گئے اور اس صورت میں گویا تمام انبیاء گزشتہ اس امت میں دوبارہ پیدا ہو گئے۔“ (نزول مسیح حاشیہ ص: ۴)

☆..... ”من گفتم کہ حجر اسود منم“ (میں نے کہا کہ حجر اسود میں ہوں)۔“ (حقیقت الوحی ص: ۴۱ حاشیہ ربیعین ص: ۱۶)

☆..... ”خدا نے اپنے الہامات میں میرا نام بیت اللہ رکھا۔“ (حاشیہ ربیعین ص: ۱۶)

☆..... ”براہین احمدیہ میں اول خدا نے میرا نام مریم رکھا۔“ (حقیقت الوحی حاشیہ ص: ۳۳ تا ۳۳۹، کشی نوح ص: ۶۶، تریاق القلوب ص: ۱۵۵)

مرزا قادیانی کا نام غلام احمد ولد مرزا غلام مرتضیٰ تھا۔

مرزا سکھوں کے آخری ایام میں گورداسپور کے قصبہ قادیان میں پیدا ہوا۔ تاریخ پیدائش

کتاب البریہ ص: ۱۳۴ میں ہے:

اب میری ذاتی سوانح یہ ہے کہ میری پیدائش ۱۸۳۹ء یا ۱۸۴۰ء میں سکھوں کے آخری دور میں ہوئی۔ تریاق القلوب میں مرزا قادیانی ۱۸۴۰ء میں پیدا ہوا۔ ایک تیسری روایت جو اس سپاسنامہ میں ہے جو ۱۹۲۲ء میں مرزا بشیر الدین محمود نے حکومت برطانیہ کے حضور پیش کیا۔ اس میں مرزا محمود نے تاریخ پیدائش ۱۸۳۶ء تحریر کی ہے۔ شیخ محمد اکرم صاحب (مصنف کوثریات) نے مرزا کا جنم دن ۱۸۳۷ء لکھا ہے۔

لطیفہ:

مرزا کے پوتے مرزا ناصر نے قومی اسمبلی کے اجلاس میں اپنی تاریخ پیدائش ۱۶/نومبر ۱۹۰۹ء بتائی اور پھر کہا میٹرک کے ریکارڈ میں کچھ فرق ہے۔

خاندان:

میں اپنے خاندان کی نسبت کئی دفعہ لکھ چکا ہوں کہ وہ ایک شاہی خاندان ہے اور بنی فارس اور بنی فاطمہ کے خون سے ایک مجون مرکب ہے۔ (تریاق القلوب ص: ۱۵۹) حقیقت یہ ہے کہ مرزا مغل تھا۔

انگریز مورخ سر لپل گرینفن اپنی کتاب ”تاریخ ریساں پنجاب“ میں اس خاندان کے متعلق لکھتے ہیں کہ یہ خاندان سکھوں کے دور اقتدار میں سکھوں سے مل کر مسلمانوں کے خلاف پنجاب کے مختلف علاقوں میں جو ہر شمشیر زنی دکھاتا رہا، جب انگریز پنجاب میں آئے تو یہ خاندان انگریز کے ساتھ مل کر مسلمانوں کے خلاف نبرد آزما رہا جو کہ انگریز کی راہ میں رکاوٹ تھے۔

مرزا قادیانی اپنی کتاب البریہ اور اشتہار مورخہ ۲۰/ستمبر ۱۸۹۷ء میں فرماتے ہیں میرے والد مرزا غلام مرتضیٰ گورنمنٹ کی نظر میں وفادار اور خیر خواہ آدمی تھے جن کو دربار گورنری میں کرسی ملتی تھی جن کا ذکر گریفن صاحب کی کتاب میں ہے۔ ۱۸۵۷ء میں اپنی طاقت سے بڑھ کر انگریز کی مدد کی تھی یعنی پچاس گھوڑے اور سوار بہم پہنچا کر عین زمانہ ندر کے وقت سرکار کی امداد کی۔ مجھے بہت افسوس ہے کہ بہت سی چھٹیاں خوشنودی حکام کی ملیں تھیں گم ہو گئیں، مگر تین چھٹیاں جو مدت سے چھپ چکی ہیں ان کی نقلیں حاشیہ میں درج کی گئی ہیں پھر میرے والد کی وفات کے بعد میرا بڑا بھائی مرزا غلام قادر خدمات سرکار میں مصروف رہا۔

مرزا قادیانی کا ارشاد:

☆..... ”میری عمر کا اکثر حصہ اس سلطنت انگریزی کی تائید و حمایت میں گزرا ہے اور میں نے ممانعت جہاد اور انگریزی اطاعت کے بارہ میں اس قدر کتابیں لکھیں ہیں اور اشتہارات طبع کئے ہیں کہ اگر وہ رسائل اور کتابیں اکٹھی کی جائیں تو پچاس الماریاں ان سے بھر سکتی ہیں۔“

(تریاق القلوب ص: ۲۵)

اپنے بارے میں مزید لکھتا ہے:

☆..... ”انگریز کا خود کاشتہ پودا ہوں۔“ (تبلغ رسالت ج: ہفتم ص: ۹)

مزید لکھتا ہے:

☆..... ”میں اپنے کام کو نہ مکہ میں اچھی طرح چلا سکتا ہوں نہ مدینہ میں نہ روم میں نہ ایران میں نہ کابل میں مگر اس گورنمنٹ

میں جس کے اقبال کے لئے دعا کرتا ہوں۔“

(ملفوظات احمدیہ ج: اول ص: ۱۳۶)

☆..... ”اپنی جماعت کے لوگوں کو جو مختلف مقامات ہندوستان، پنجاب میں موجود ہیں نہایت تاکید سے نصیحت کرتا ہوں کہ وہ میری اس تعلیم کو خوب یاد رکھیں جو تقریباً ۲۶ برس سے تقریری اور تحریری طور پر ان کے ذہن نشین کرتا آیا ہوں۔ یعنی یہ کہ اس گورنمنٹ انگریز کی پوری اطاعت کریں کیونکہ وہ ہماری محسن گورنمنٹ ہے۔ ان کی ظل حمایت میں ہمارا فرقہ احمدیہ چند سال میں لاکھوں تک پہنچ گیا ہے اور اس گورنمنٹ کا احسان ہے کہ اس کے زیر سایہ ہم ظالموں کے پنجہ سے محفوظ ہیں۔ خدا تعالیٰ کی حکمت اور مصلحت ہے کہ اس نے اس گورنمنٹ کو اس بات کے لئے چن لیا تاکہ فرقہ احمدیہ اس کے زیر سایہ ہو کر ظالموں کے خونخوار حملوں سے اپنے تئیں بچاؤ۔“

(رسالہ الحکم ج: ۱۱ ص: ۲ مورخہ ۱۰/مئی ۱۹۰۷ء)

☆..... ”ہم نے اس گورنمنٹ کے وہ احسانات دیکھے جن کا شکر کرنا کوئی سہل بات نہیں ہے۔ اس لئے ہم اپنی معزز گورنمنٹ کو یقین دلاتے ہیں کہ ہم اس گورنمنٹ کے اس طرح مخلص اور خیر خواہ ہیں جس طرح ہمارے بزرگ تھے۔“ (رسالہ بدر جلد ۷ ص: ۱)

(رسالہ الحکم ج: ۱۱ ص: ۲ مورخہ ۱۰/مئی ۱۹۰۷ء)

☆..... ”میں نے اس گورنمنٹ کے وہ احسانات دیکھے جن کا شکر کرنا کوئی سہل بات نہیں ہے۔ اس لئے ہم اپنی معزز گورنمنٹ کو یقین دلاتے ہیں کہ ہم اس گورنمنٹ کے اس طرح مخلص اور خیر خواہ ہیں جس طرح ہمارے بزرگ تھے۔“ (رسالہ بدر جلد ۷ ص: ۱)

شمارہ: ۱۱ مورخہ ۱۹/مارچ ۱۹۰۸ء)

☆..... ”خداے رحمن اپنے نبی ہمیشہ مبعوث کیا کرتا ہے اور ایسا ہی اس نے اس زمانہ میں ایک رسول بھیجا ہے اس نبی کا نام

احمد ہے خدا کی طرف سے اس کو مسیح موعود کا خطاب بھی ملا ہے۔ اس نے جنگوں کو بند کر دیا ہے۔“ (البر نمبر ۴۴ جلد: ۳۰ ص: ۶ مورخہ ۲۳/نومبر ۱۹۰۸ء)

☆..... ”یہ قوم شاہ وقت کے متعلق اپنے فرض کو خدا کے فضل سے خوب شناخت کرتی ہے کیونکہ ہمارے امام علیہ الصلوٰۃ والسلام (علیہ ماعلیہ) نے جو تاج برطانیہ کا دلی خیر خواہ ہے۔ اپنی شرائط بیعت میں دوسری شرط یہ رکھی ہے کہ ظلم و خیانت، فسادات اور بغاوت کے طریقوں سے بچتا رہے گا۔“ (رسالہ الحکم)

☆..... ”یہی احمدی جماعت ہے جس کے اندر خدا کا رسول موجود ہے۔“

(رسالہ الحکم ۱۰/جون ۱۹۰۷ء)

مرزا قادیانی کے مختلف دعوے اور ان کی تصدیق:

مرزا قادیانی نے سو کے قریب دعوے کئے جن میں چند مندرجہ ذیل ہیں:

☆..... ”میں مبلغ اسلام اور مصلح ہوں۔“

(مقدمہ براہین احمدیہ)

☆..... ”میں مجدد ہوں۔“

(حقیقت الوحی ازالہ اوہام)

☆..... ”میں محدث ہوں۔“ (ازالہ اوہام)

☆..... ”میں آئینہ خدا نمائی ہوں۔“

(نزدول منج)

☆..... ”میں مغل برلاس ہوں۔“

(تریاق القلوب)

☆..... ”میں (سید) بنی فاطمہ ہوں۔“

(تریاق القلوب)

☆.....”میں یسوع کا ایلچی ہوں۔“

(تختہ قیصریہ)

☆.....”میں مسیح موعود ہوں، میں مہدی

ہوں۔“ (تزیاق القلوب)

☆.....”میں مریم بھی ہوں، عیسیٰ بھی۔“

(حقیقت الوحی، کشتی نوح)

☆.....”میں مسیح ابن مریم ہوں۔“

(حقیقت الوحی)

☆.....”میں محمد ہوں۔“

(ایک غلطی کا ازالہ)

☆.....”اسمہ احمد کا مصداق ہوں۔“

(ضمیمہ تختہ گولڈویہ)

☆.....”میں خاتم الانبیاء ہوں۔“

(ایک غلطی کا ازالہ)

☆.....”میں صاحب شریعت نبی ہوں۔“

(اربعین)

☆.....”میں تمام انبیاء سے افضل

ہوں۔“ (تمتہ حقیقت الوحی)

☆.....”میں مکائیکل فرشتہ ہوں۔“

(ضمیمہ تختہ گولڈویہ، اربعین)

☆.....”میں خدا کا بیٹا ہوں۔“ (اربعین)

☆.....”میں کرشن ہوں۔“

(تمتہ حقیقت الوحی)

☆.....”میں کرم خاکی ہوں۔“

(برائین احمدیہ حصہ پنجم)

یہ چند نمونے ہیں ورنہ مرزا قادیانی تو اور

بہت کچھ بنتا اور بگڑتا رہا ہے، مگر خود ان سب کی

تصدیق یوں فرمائی:

”میں خدا تعالیٰ کی قسم کھا کر جو جھوٹوں

پر لعنت کرتا ہے یہ گواہی دیتا ہوں کہ جو کچھ

میں نے دعویٰ کیا ہے یا کچھ اپنے دعویٰ کی

تائید میں لکھا ہے یا جو میں نے الہام اپنی

کتابوں میں درج کئے ہیں وہ سب صحیح ہے

سچ ہے، درست ہے۔“ (خاکسار مرزا غلام احمد

رسالہ البدن نمبر ۳۳ ج ۳ یکم ستمبر ۱۹۰۲ء)

مرزا قادیانی کا اخلاق و کردار:

مرزا قادیانی مرزا مرنج طبعیت کا مالک تھا

جس کا تذکرہ گو کہ بڑی پر لطف سچی حکایتوں پر

مشتمل ہے مگر ہے بڑا تفصیل طلب۔ اس لئے

اختصار کے طور پر صرف چند تعارفی نمونے۔

مرزا قادیانی اپنے سارے دعویٰ کے

باوجود انتہائی فحش گو، بد زبان، جھوٹ کی حد تک

مبالغہ آراء، اخلاقی اعتبار سے انتہائی گرا ہوا شراب

وافیون کارسیا تھا، شرم و حیا ان کے یہاں روا نہیں

تھی، یہ اثر ان کی اولاد میں بھی بڑا واضح نظر آتا ہے

بھول جانے کی عادت تھی بلکہ ہسٹریا کے پکے

مریض تھے، لہو و لعب میں جانا ان کے یہاں کوئی

عیب نہیں تھا، زندگی میں ناکام عشق کیا اور محمدی

بیگم کی حسرت لے کر قادیان کی خاک کا حصہ بن

گئے، آپ کے کلام میں بکثرت شعائر اسلام کی

گستاخیاں دیکھنے کو ملتی ہیں ان تمام اخلاق رذیلہ

کی صرف چند جھلکیاں اور پھر تفصیلاً اخبار کے

مضمون میں اٹھائے گئے دلائل پر بحث کریں گے

لیکن پہلے فضائل پڑھئے اور سرپیٹئے:

☆.....”میری بیماری کی نسبت

آنحضرتؐ نے پیشگوئی کی تھی، جو اس

طرح وقوع میں آئی۔ آپ نے فرمایا تھا

کہ مسیح جب آسمان سے اترے گا تو دو

زرد چادریں اس نے پہنی ہوں گی، سو

اس طرح مجھ کو دو بیماریاں ہیں، ایک اوپر

کے دھڑ کی یعنی مراق اور دوسری کثرت

بول۔“ (تہذیب الاذہان جون ۱۹۰۶ء)

☆.....”حضور نے فرمایا: ایک رنگ

میں سب نبیوں کو مراق ہوتا ہے مجھ کو بھی

ہے۔“ (سیرت المہدی ج: ۳)

مرزا قادیانی نے بہت ساری زلزلوں اور

تباہی کی خبریں اشتہارات کے ذریعے نشر کیں، مگر

کوئی خبر ان کے مرنے تک اور پھر آج تک سچی

ثابت نہیں ہوئی۔

سیرت المہدی ج ۳ ص: ۲۱۳ میں لکھا ہے:

”حضرت (یعنی مرزا قادیانی) کے

یہاں رات کو عورتیں سپرہ دیتیں اور یہ ارشاد

تھا کہ جب میری زبان پر کوئی لفظ جاری ہوتا

سنو تو جگا دو۔“ (بلا تبصرہ)

مرزا قادیانی کے مرید صادق قادیانی اپنی

کتاب ذکر حبیب میں رقم طراز ہیں:

”حضرت (یعنی مرزا قادیانی) کی

ایک دیوانی خادمہ تھی اور اندرون خانہ خدمت

بجالاتی تھی، ایک دفعہ حضرت کمرے میں

بیٹھے لکھنے پڑھنے میں مصروف تھے کہ دیوانی

ایک کونے میں کپڑے اتار کر نہانے بیٹھ

گئی۔“ (بلا تبصرہ)

الفصل ۲۰/ مارچ ۱۹۲۸ء میں حضرت کے

مرید غلام محمد قادیانی کا مضمون ہے:

”میری بیوی پندرہ برس کی عمر میں

حضرت کے پاس آئی، حضور کو مرحومہ کی

خدمت خصوصاً پاؤں دبانہ بہت پسند تھا۔“

ان حرکتوں پر ایک شخص محمد حسین قادیانی

نے اعتراض کیا کہ مرزا قادیانی غیر عورتوں سے

پاؤں کیوں دباوتے ہیں؟ تو حضرت کے مرید

خاص حکیم فضل دین قادیانی نے جواب دیا:

”وہ نبی معصوم ہیں ان سے مس کرنا اور اختلاط منع نہیں بلکہ موجب رحمت و برکت ہے۔“ (اخبار الحکم ج ۱۱/۱۳۱/اپریل ۱۹۰۷ء)

سیرت المہدی ج ۳ صفحہ ۱۰۳ میں ہے: ”حضرت صاحب کو سخت کھانسی ہوئی ایسی کہ دم نہ آتا تھا البتہ منہ میں پان رکھ کر قدرے آرام معلوم ہوتا تھا اس وقت آپ نے اس حالت میں پان منہ میں رکھے رکھے نماز پڑھی۔“

حضرت صاحب کی ان تمام خرافات کی وجہ ایک ہی تھی جس کا ذکر بیاض حکیم نور الدین قادیانی صفحہ ۲۱۲ میں یوں ہے:

”مرض مراق کی علامات میں اہم ترین علامت یہ بیان کی گئی کہ مانجھ لیا کا کوئی مریض خیال کرتا ہے کہ میں بادشاہ ہوں کوئی خیال کرتا ہے کہ میں خدا ہوں اور کوئی خیال کرتا ہے کہ میں پیغمبر ہوں۔“

حضرت مسیح موعود نے تریاق الہی دوا خدا تعالیٰ کی ہدایت کے ماتحت بنائی اور اس کا بڑا جز ایفون تھا یہ دوا کسی قدر اور ایفون کی زیادتی کے بعد حکیم نور الدین کو مرزا قادیانی چھ ماہ سے زائد تک دیتے رہے اور خود بھی وقتاً فوقتاً استعمال کرتے رہے۔ (اخبار الفضل ج ۱۷ نمبر ۱۹۶ جولائی ۱۹۲۹ء)

مرزا قادیانی نے حکیم محمد حسن کو ایک خط لکھا کہ اس وقت میاں یار محمد کو بھیجا جاتا ہے آپ اشیائے خوردنی خود خریدیں اور ایک بوتل ٹانک وائٹن کی پلومر کی دکان سے خریدیں مگر ٹانک وائٹن چاہئے اس کا لحاظ رہے۔

(خطوط امام بنام غلام ص: ۵)

☆..... ”جو ہماری فتح کا قائل نہیں ہوگا تو

صاف سمجھا جائے گا کہ اس کو ولد الحرام بننے کا شوق ہے اور حلال زادہ نہیں۔“ (انوار الاسلام صفحہ ۳۰ مندرجہ روحانی خزائن ص ۱۳ ج ۱۴)

☆..... ”میری ان کتابوں کو ہر مسلمان محبت کی نظر سے دیکھتا ہے اور اس کے معارف سے فائدہ اٹھاتا ہے اور میری دعوت کی تصدیق کرتا ہے اور اسے قبول کرتا ہے مگر بدکار عورتوں کی اولاد نے میری تصدیق نہیں کی۔“

(آئینہ کمالات اسلام ص: ۵۴۷)

تو ہین انبیاء کے صرف چند نمونے:

☆..... ”آپ (حضرت عیسیٰ علیہ السلام) کا خاندان بھی نہایت پاک اور مطہر ہے۔ تین دادیاں اور نانیاں آپ کی زنا کار اور کسبی عورتیں تھیں جن کے خون سے آپ کا وجود ظہور پذیر ہوا۔“ (ضمیمہ انجام آتھم حاشیہ ص: ۷)

☆..... ”میرے نزدیک مسیح شراب سے پرہیز رکھنے والا نہیں تھا۔“

(ریویو ج ص: ۱۲۲/۱۹۰۲ء)

☆..... ”یہ بھی یاد رہے کہ آپ (عیسیٰ

علیہ السلام) کو کسی قدر جھوٹ بولنے کی عادت

تھی۔“ (ضمیمہ انجام آتھم ص: ۵)

☆..... ”یورپ کے لوگوں کو جس قدر شراب نے نقصان پہنچایا ہے اس کا سبب تو یہ تھا کہ عیسیٰ علیہ السلام شراب پیا کرتے تھے۔ شاید کسی بیماری کی وجہ سے یا پرانی عادت کی وجہ سے۔“ (کشتی نوح حاشیہ ص: ۷۵)

ایک مرتبہ مجھے ایک دوست نے یہ صلاح دی کہ ذیابیطس کے لئے ایفون مفید ہے۔ بس علاج کی غرض سے مضائقہ نہیں کہ ایفون شروع کر دی جائے۔ میں نے جواب دیا کہ یہ آپ نے بڑی مہربانی کی کہ ہمدردی فرمائی لیکن اگر میں ذیابیطس کے لئے ایفون کھانے کی عادت کروں تو میں ڈرتا ہوں کہ لوگ ٹھٹھا کر کے یہ نہ کہیں کہ پہلا مسیح تو شرابی تھا دوسرا ایفونی۔“

(نسیم دعوت ص ۶۹، روحانی خزائن ص ۶۳۶ ج ۱۹)

یہ چند نمونے خرافات مرزا قادیان کے جس کی صفائی بیان کرنے کے لئے قلم اور کاغذ ضائع کیا جاتا ہے اور اخبارات کے ذریعے دھوکہ دہی کا عمل دہرایا جا رہا ہے۔ مرزا کی ساری بیاض اگر کھول دی جائے تو الامان والحفیظ....

(جاری ہے)

”خاتم النبیین کا حقیقی مفہوم“

ختم نبوت اور محمد صلی اللہ علیہ وسلم لازم و ملزوم ہیں، یعنی کہ محمد رسول اللہ صلی اللہ علیہ وسلم خاتم النبیین کا حقیقی مفہوم ہیں۔ اگر ہم ختم نبوت کی حفاظت میں سستی اور کاہلی کا مظاہرہ کرتے ہیں اور منکرین ختم نبوت قادیانیوں اور مرزائیوں کے ارتدادی حربوں پر غور نہیں کرتے بلکہ اس کے برعکس ان سے راہ و رسم رکھی ہوئی ہے تو مطلب صاف ہے کہ ہم نے نفس رسالت محمدیہ کو نظر انداز کر دیا ہے؟ اور جو آدمی ایسا کرے، وہ کیسے مسلمان ہو سکتا ہے؟

(”محبت نبوی کے تقاضے“ از حضرت مولانا حافظ محمد اکرم طوفانی رضی اللہ عنہ)

مولانا محمد اسماعیل شجاع آبادی کے دعوتی و تبلیغی اسفار

رکھی۔ راقم کو بھی کئی مرتبہ ان کی زندگی میں مرکزی جامع مسجد میں جمعہ کے موقع پر بیان کی سعادت نصیب ہوئی۔ ان کی وفات کے بعد ان کے فرزند اکبر مولانا مطیع اللہ ان کے جانشین مقرر ہوئے اور بہت ہی جلد اپنے والد سے جا ملے۔ مولانا مطیع اللہ کے بعد حافظ ضیاء اللہ سلمہ نے مرکزی جامع مسجد کی امامت و خطابت سنبھالی ہوئی ہے۔

مولانا عبدالعزیز جو دارالعلوم دیوبند کے فاضل تھے۔ ان کے فرزند ان گرامی میں مولانا رشید احمد نور پوری تھے جو لکھنے پڑھنے کا ذوق رکھتے تھے انہوں نے (سابقہ ریاست) بہاولپور کے علماء کرام اور مشائخ عظام پر کتاب بھی لکھی جو زیور طباعت سے آراستہ نہ ہو سکی۔ اللہ پاک بہاولپور کی کسی شخصیت کو اس کی طباعت کی توفیق نصیب فرمائیں، کام کی چیز ہے۔

تیسرے بھائی مولانا رحمت اللہ تھے جو جامعہ امینینہ دہلی سے فارغ التحصیل ہوئے، لا ولد تھے۔ جامع مسجد الصادق کے بالمقابل ”رحمت بک کمپنی“ کے نام سے دکان چلاتے تھے بہت ہی نیک سیرت انسان تھے، ان سے ڈھیروں ملاقاتیں رہیں۔

راقم جب ۱۹۸۰ء سے ۱۹۹۰ء تک بہاولپور میں مبلغ تھا۔ قربانی کے دنوں میں ہمارا کھالوں کا مرکزی کیمپ جامع مسجد الصادق کے سامنے ہوتا تھا اور دیگر اداروں کے کیمپ میں بھی عید کی مصروفیات کی وجہ سے طلباء اور کارکنوں کو عید الاضحیٰ کے دن شام تک بھوکا رہنا پڑتا تھا تو راقم نے مولانا مرحوم سے درخواست کی کہ اس کا کوئی انتظام ہونا چاہئے، تو مرحوم اپنے گھر حلوہ کا بڑا پتیلا اور سالن تیار کرا کے لاتے اور ایک سو سے

عبدالقدوس، مولانا محمد احمد جو جامعہ خیر المدارس ملتان سے فاضل ہوئے، ان کے برادر نسبتی تھے۔ مولانا عبید اللہ نے سنایا کہ جب جمعیت علماء اسلام میں اختلافات زوروں پر تھے۔ حضرت مولانا فضل الرحمن دامت برکاتہم کی قیادت میں جمعیت علماء اسلام نے یادگار پاکستان کے گراؤنڈ لاہور میں پہلی کانفرنس کا اعلان کیا تو میں اپنی دکان پر بیٹھا ہوا تھا کہ کانفرنس میں شرکت کے لئے سندھ اور بلوچستان سے پچاس ساٹھ بسوں پر مشتمل ایک قافلہ گزرا وہ قافلہ اور پرچم نبوی دیکھ کر میرے دل و دماغ میں ارتعاش پیدا ہوا۔ تھوڑی دیر کے بعد ایک اور قافلہ گزرا تو اپنے دل کے ہاتھوں مجبور ہو کر میں نے دکان بند کر دی اور گھر آ کر اہلیہ محترمہ سے کہا کہ ایک دوسو تیار کر کے بیگ میں ڈالو، اس نے کہا کہ کہاں جانا ہے؟ میں نے کہا: لاہور، کہنے لگی لاہور کیا ہے؟ میں نے کہا کہ جمعیت علماء اسلام کی کانفرنس میں شرکت کے لئے، اس نے کہا کہ کون سی جمعیت اور آپ کا اس کے ساتھ کیا تعلق ہے؟ میں نے کہا کہ: جو منظر میں نے دیکھا ہے اگر تو دیکھ لیتی تو تو بھی کانفرنس میں شرکت کے لئے تیار ہو جاتی، بہر حال نظریاتی ورکر تھے۔

مولانا اللہ بخش کے بڑے بیٹے مولانا عطاء اللہ نے جامع مسجد کی امامت و خطابت سنبھالے

نور پور نورنگا بہاولپور کے تین بھائیوں نے بہاولپور سے دہلی اور سہارنپور کا سفر کیا۔ ان میں سے ایک کا نام اللہ بخش جنہوں نے جامعہ نظامیہ دہلی سے سند فارغ حاصل کی، دوسرے کا نام عبدالعزیز تھا، جو دارالعلوم دیوبند سے فارغ التحصیل ہوئے اور مولانا عبدالعزیز کہلائے۔ تیسرے رحمت اللہ تھے جنہوں نے جامعہ امینینہ دہلی سے سند فضیلت حاصل کی اور مولانا رحمت اللہ کہلائے۔

اول الذکر مولانا اللہ بخش نے قطب الارشاد حضرت فضل علی قریشی سے خلافت حاصل کی اور اپنے علاقہ نور پور نورنگا میں دینی کام کا آغاز کیا۔ جامعہ مسجد تعمیر کی جو مرکزی جامع مسجد کے نام سے معروف ہے، انہیں اللہ پاک نے دو بیٹے عطا فرمائے، بڑے بیٹے کا نام عطاء اللہ رکھا، جو عالم و فاضل اور صوفی منش انسان تھے، اپنے والد کے جانشین کہلائے۔ دوسرے فرزند ارجمند مولانا عبید اللہ تھے جو نور پور نورنگا ہائی اسکول کے بالمقابل اسٹیشنری کی دکان چلاتے رہے۔ جب جمعیت علماء اسلام جو دو حصوں میں تقسیم ہوئی تو وہ حضرت مولانا سمیع الحق کے گروپ سے تعلق رکھتے تھے۔ ان کی شادی خانہ آبادی احمد پور شرقیہ کے معروف عالم دین حضرت مولانا مفتی واحد بخش کی صاحبزادی سے ہوئی۔ مولانا مفتی

زائد روٹیاں تو تمام اداروں کے طلبہ اور کارکن عید الاضحیٰ کے دن ان کے مہمان ہوتے۔

بات مرکزی جامع مسجد نور پور کی چل رہی تھی، مولانا عطاء اللہ ہمارے حضرت بہلویؒ ثانی حضرت مولانا عبدالحیٰ بہلویؒ کے خلفاء میں سے تھے۔ ان کی اور ان کے فرزند اکبر کی وفات کے بعد حافظ ضیاء اللہ نور پوری سلمہ امامت و خطابت سنبھالے ہوئے ہیں۔ یکم ذوالحجہ ۱۴۴۳ھ مطابق یکم جولائی ۲۰۲۲ء جمعہ المبارک کا خطبہ راقم نے مرکزی جامع مسجد میں دیا۔ کئی ایک پرانے رفقاء سے ملاقاتیں ہوئیں۔ اللہ پاک اہل حق کے اس مرکز کو قیامت تک آباد و شاداب رکھیں۔

جامع مسجد الرحمن گرین ٹاؤن: بہاولپور میں یکم جولائی مغرب کے بعد درس کا اہتمام کیا گیا، جس نے جلسہ کی شکل اختیار کر لی۔ جامع مسجد الرحمن کی بنیاد ۱۹۹۲ء میں رکھی گئی۔

مولانا مفتی عبدالرزاق مدظلہ امامت و خطابت کے فرائض سرانجام دے رہے ہیں، آپ ہر روز صبح کی نماز کے بعد درس قرآن ارشاد فرماتے ہیں۔ اس کے انوار و برکات نمازیوں کے چہروں پر نظر آ رہے تھے۔ اللہ پاک تمام مساجد کے ائمہ و خطبا کو درس قرآن دینے کی توفیق دیں۔

جامع مسجد ون یونٹ کالونی: صدر محمد ایوب خان کے دور میں جب مغربی پاکستان کے چاروں صوبوں کی حیثیت ختم کر کے ون یونٹ قرار دیا گیا۔ یعنی پورے ملک کو دو ہی صوبے قرار دیا گیا۔ مغربی پاکستان اور مشرقی پاکستان، اس وقت یہ کالونی معرض وجود میں آئی اور اس کا نام ون یونٹ کالونی رکھا گیا۔ جس میں زیادہ تر

سرکاری ملازمین کے کوارٹرز ہیں۔ شیخ الحدیث حضرت مولانا محمد حنیفؒ صدر المدرسین جامعہ دارالعلوم مدنیہ ماڈل ٹاؤن بہاولپور ایک عرصہ تک اس کے امام و خطیب رہے۔ حضرت موصوف حضرت مولانا ولی محمد رائے پورٹی ہڑپہ ساہیوال کے خلیفہ بھی تھے۔ بہت ہی ذاکر شاکر انسان تھے، عالمی مجلس تحفظ ختم نبوت کے خورد و کلاں سے بہت محبت فرماتے۔ راقم ان کی زندگی میں کئی مرتبہ حاضر ہوا اور بیان کی سعادت نصیب ہوئی۔ اسی کالونی میں ہمارے ایک بہت ہی پیارے جماعتی دوست ڈاکٹر عبدالستار اخترؒ ہوا کرتے تھے۔ مجلس کے لئے اپنے خاندان اور رفقاء سے مالی فنڈ جمع کیا کرتے تھے۔ رمضان المبارک میں بھی کوشش فرماتے نیز آخری عمر میں ضعف اور کمزوری کے باوجود قربانی کی کھالیں مجلس کے لئے جمع فرماتے۔ ان کے زمانہ سے ہی ون یونٹ کالونی میں مجلس کے لئے قربانی کی کھالوں کا مرکز رہا ہے۔ اب بھی الحمد للہ! وہاں مرکز ہوتا ہے۔ راقم نے قربانی کے فضائل و مسائل پر درس دیا۔ بہاولپور کے مبلغ مولانا محمد اسحاق ساقی سلمہ نے پروگرام ۲ جولائی کا ترتیب دیا۔

جامع مسجد نور الحق کالونی: ۲ جولائی ۲۰۲۲ء مغرب کی نماز کے بعد نور الحق کالونی کی جامع مسجد میں درس ہوا، جس میں ایک سو سے زائد نمازیوں نے شرکت کی۔ عنوان ”قربانی حکم خداوندی“ تھا۔

جامع مسجد ٹرسٹ کالونی: بہاولپور میں اہل حق کا عظیم مرکز ہے۔ تبلیغی جماعت کے معروف بزرگ مبلغ مولانا محمد احمد انصاریؒ اسی کالونی کے باسی تھے۔ عالمی مجلس تحفظ ختم نبوت کی مرکزی

شورئی کے رکن الحاج سیف الرحمن انصاریؒ جو ایک عرصہ تک مجلس بہاولپور کے امیر بھی رہے، ان کی رہائش بھی اسی کالونی میں تھی۔ موخر الذکر عاشق قرآن تھے، صحت کے زمانہ میں دس پارے یومیہ معمول رہا اور آخری دنوں میں جب وضو دیر تک برقرار نہیں رہتا تھا، جب تک وضو ہا دو تین پارے تلاوت کر ہی لیتے۔ بہت ہی سلیم الفطرت انسان تھے، دنیاوی طور پر بھی اللہ پاک نے انہیں مال و دولت سے سرفراز فرمایا تھا۔ مرکزی انجمن تاجران بہاولپور کے ایک عرصہ تک مرکزی صدر بھی رہے۔ ۱۹۷۴ء، ۱۹۸۴ء کی تحریکوں کے ختم نبوت میں مردانہ وار حصہ لیا، بلکہ قائدانہ کردار ادا کیا۔ ۱۹۸۴ء کی تحریک کے زمانہ میں راقم بھی بہاولپور میں مبلغ تھا، مجلس نے ان کے قائدانہ کردار سے فائدہ اٹھاتے ہوئے بازاروں کے صدور و سیکریٹریز کو مجلس عمل کا ممبر بنا لیا۔ اس کا فائدہ یہ ہوتا تھا کہ جب کسی مسئلہ پر کئی یا جزوی ہڑتال کا فیصلہ کیا جاتا تو یہ فیصلہ چونکہ بازاروں کی انجمنوں کے صدور و سیکریٹریز کا ہوتا تھا، تو ہڑتال کامیاب کرانے کے لئے زیادہ تگ و دو کی ضرورت نہ ہوتی تھی۔

حاجی سیف الرحمن کا انتقال ۲۰۲۰ء میں ہوا تو شیخ الحدیث مولانا مفتی عطاء الرحمن مجلس کے امیر بنائے گئے۔ جامع مسجد ٹرسٹ کالونی کے امام و خطیب مولانا مفتی عطاء الرحمن مدظلہ کے فرزند ارجمند مولانا مفتی محمد سفیان سلمہ ہیں۔ ۳ جولائی ۲۰۲۲ء صبح کی نماز کے بعد قربانی کے فضائل کے عنوان پر درس ہوا۔ بعد ازاں حاجی سیف الرحمن کے گھر ان کی بیٹھک میں کافی دیر ان کی یادیں تازہ کرتے رہے۔

جامعہ نظامیہ حیدریہ کے شعبہ بنات میں بیان: نواب آف بہاولپور صادق محمد عباسی کی کاہنہ کے رکن جناب نظام الدین حیدر کے فرزند ارجمند میاں حسین حیدر نے بہاولپور کے معروف عالم دین مولانا شمس الدین انصاری کو ایک قطعہ اراضی وقف کیا، جس میں مولانا شمس الدین انصاری نے میاں نظام الدین حیدر کے نام پر جامعہ نظامیہ حیدریہ ۱۹۸۰ء میں حضرت درخوشتی کے مبارک ہاتھوں سے سنگ بنیاد رکھوا کر قائم کیا۔ مولانا شمس الدین حافظ قرآن والحدیث حضرت مولانا محمد عبداللہ درخوشتی کے تلامذہ میں سے تھے اور حضرت کے مدرسہ جامعہ مخزن العلوم والفیوض خان پور کے محصل بھی رہے۔

جامعہ نظامیہ کا آغاز اگرچہ حفظ قرآن سے ہوا، لیکن آگے چل کر واقعاً جامعہ بن گیا، الحمد للہ! دورہ حدیث شریف تک بنین و بنات میں تعلیم ہوتی ہے۔ ۳ جولائی ۲۰۲۲ء کو بنات میں عقیدہ ختم نبوت کی اہمیت کے حوالہ سے راقم کا بیان ہوا۔ بہاولپور کی مساجد اور جامعہ نظامیہ میں بیان مولانا محمد اسحاق ساقی کی مساعی جیلہ سے ہوا۔

جامعہ کے شعبہ بنات میں ۲۰۰ طالبات مسافر اور ۸۰ کے قریب مقامی بچیاں زیر تعلیم ہیں۔ ۲۰ جون ۲۰۲۰ء کو مولانا انصاری کے انتقال کے بعد ان کے فرزند نسبتی قاری محمد یاسین مہتمم اور فرزند ارجمند مولانا محمد راشد نائب مہتمم بنائے گئے۔

جامعہ رحیمیہ دنیاپور: عالمی مجلس تحفظ ختم نبوت ایک مشنری تبلیغی جماعت ہے۔ جس کے مبلغین اپنا تبلیغی نظم خود سیٹ کرتے ہیں۔ مساجد کے ائمہ و خطباء سے ہمیشہ رابطہ میں رہتے ہیں۔

جس علاقہ سے متعلق معلوم ہوا کہ اس میں قادیانیوں کی سرگرمیاں معمولی سی بھی ہیں، مقامی احباب سے مل کر چھوٹے بڑے پروگرام ترتیب دیتے ہیں، ہم نے اپنے مبلغین کے اجلاس میں طے کیا ہوا ہے کہ ہر دن کم از کم دو درس دیں اور ماہوار تبلیغی رپورٹیں چیک کرنے کے بعد کمیوں، کوتاہیوں کی نشاندہی بھی کی جاتی ہے، نہ صرف نشاندہی بلکہ سہ ماہی میٹنگ میں باز پرس کی جاتی ہے۔ راقم کو جب سے اللہ پاک نے سواری عطا فرمائی تو کوشش یہ ہوتی ہے کہ جہاں تبلیغی پروگرام ہے۔ اس کے لئے جلدی سفر شروع کیا جائے اور اس روٹ پر واقع جماعتی احباب و رفقاء سے ملاقات اور جماعتی معاملات پر مشاورت بھی کر لی جائے اور کہیں ضرورت محسوس ہو تو متعلقہ مبلغ کو اس کی نشاندہی کر دی جائے۔ بہاولپور سے فارغ ہو کر خانیوال کا سفر طے ہوا تو راستہ میں ہمارے خیر المدارس کے زمانہ کے ایک ساتھی مولانا رحیم بخش ہوتے تھے۔ فراغت کے بعد انہوں نے دنیاپور کو اپنا مستقر بنایا۔ دنیاپور کی قدیمی جامع مسجد خانانوالی کو ایک عرصہ تک تبلیغ و تدریس کا مرکز بنائے رکھا۔ پھر بہاولپور، خانیوال روڈ پر ”جامعہ رحیمیہ“ کے نام سے ادارہ بنایا اور اس میں تدریس و تبلیغ کا سلسلہ جاری رکھا تا آنکہ ان کی وفات کے بعد ان کے فرزند ارجمند مولانا حسین احمد سلمہ جو جامعہ باب العلوم کھر وڑپکا کے فاضل ہیں، جامعہ کے اساتذہ کرام کی نگرانی میں جامعہ کا نظم چلا رہے ہیں، جامعہ میں دورہ حدیث تک اسباق ہوتے ہیں، ایک سو سے زائد مسافر طلبہ ہیں۔ ۳ جولائی ۲۰۲۲ء کو ظہر سے پہلے جامعہ میں حاضری ہوئی اور عصر کی نماز سے پہلے طلبہ کو عقیدہ

ختم نبوت سمجھایا۔ کیونکہ انہی طلبہ نے آگے چل کر دینی نظم کو سنبھالنا ہے۔ نیز حاجی محمد طیب عثمان امیر مجلس دنیاپور سے بھی ملاقات ہوئی۔ نماز عصر سے فراغت کے بعد خانیوال کا سفر کیا۔ خانیوال عالمی مجلس تحفظ ختم نبوت کے امیر پیر طریقت مولانا خواجہ عبدالماجد صدیقی مدظلہ ہیں جو سلسلہ نقشبندیہ کے معروف شیخ حضرت مولانا خواجہ عبدالملک صدیقی کے فرزند ارجمند اور جانشین ہیں۔ جبکہ ناظم اعلیٰ مولانا عطاء المنعم نعیم ہیں۔ مولانا عبدالستار گورمانی خانیوال اور وہاڑی اضلاع کے مبلغ ہیں، انہوں نے پرانا خانیوال میں مغرب کے بعد پروگرام رکھا۔

جامع مسجد المنظور پرانا خانیوال: جامع مسجد کا سنگ بنیاد ۱۹۶۷ء میں حضرت مولانا احمد علی لاہوری کے ایک خلیفہ مولانا محمد حسن نے رکھا۔ مولانا محمد عبداللہ عبد امام وخطیب ہیں اور ان کے فرزند ارجمند مولانا مفتی سمیع اللہ معاون ہیں، ان کی دعوت پر ۳ جولائی ۲۰۲۲ء کو مغرب کی نماز کے بعد جلسہ منعقد ہوا۔ تلاوت و نعت کے بعد راقم کا عقیدہ ختم نبوت کی اہمیت، ناموس رسالت اور فضائل و مسائل قربانی پر تفصیلی خطاب ہوا۔ عشاء کی نماز جامع مسجد المہینار میں ادا کی اور رات کا قیام بھی یہیں رہا۔

جامع مسجد قطب الدین افضل ٹاؤن: خانیوال میں عصر کی نماز کے بعد بیان ہوا۔ مسجد ہذا کی زمین جناب قطب الدین مرحوم کے فرزند ارجمند نے اپنے والد کے ایصالِ ثواب کے لئے وقف کی۔ چنانچہ وقف کنندہ کے ولد کے نام سے مسجد بنائی گئی۔ مولانا محمد آصف جنید بغدادی امامت و خطابت کے فرائض سرانجام دے رہے

کے لئے حاضر نہ ہو سکا۔ چنانچہ ۱۵ جولائی ۲۰۲۲ء کو مغرب کی نماز کے بعد ”قربانی کے فضائل“ پر درس دیا، بعد ازاں مرحوم کے ایصالِ ثواب کے لئے فاتحہ کی اور مغفرت کی دعا کی گئی۔ حسن بلال نو عمری میں فوت ہوئے، انا للہ وانا الیہ راجعون، پسماندگان میں بیوہ کے علاوہ ایک بچہ سوگوار چھوڑا۔

☆☆.....☆☆

ملک عزیز سے بد امنی کے خاتمے کے لیے عدل فاروقی کو اپنانا ہوگا: علماء کرام

لاہور..... عالمی مجلس تحفظ ختم نبوت کے مرکزی رہنما مولانا عزیز الرحمن ثانی، مولانا قاری عظیم الدین شاکر، مولانا جمیل الرحمن اختر، مبلغ ختم نبوت مولانا عبدالنعیم، مولانا حافظ محمد اشرف گجر، مولانا محبوب الحسن طاہر، مولانا عبدالعزیز، مولانا سعید عبداللہ شاہ، مولانا خالد محمود، مولانا سعید وقار نے سیرت حضرت عمرؓ کے موضوع پر جمعہ کے اجتماع سے خطاب کرتے ہوئے کہا ہے کہ حضرت عمر فاروقؓ عدل و انصاف کے پیکر تھے، ملک عزیز سے بد امنی کے خاتمے کے لیے عدل فاروقی کو اپنانا ہوگا۔ انہوں نے کہا کہ حضرت عمرؓ کا طرز حکمرانی تمام مسلمان حکمرانوں کے لیے مشعلِ راہ ہے، آپؓ کی انسانیت کے لیے خدمات قابل تقلید ہیں۔ اسلام کی اشاعت میں آپؓ کا کردار مثالی ہے۔ حضرت عمر فاروقؓ کو آپ صلی اللہ علیہ وسلم سے والہانہ عقیدت و محبت تھی ترویج اسلام کے لیے اپنا سب کچھ قربان کر دیا۔ علماء کرام نے کہا کہ جب آپؓ منصب خلافت پر فائز ہوئے تو عدل و انصاف کی عمدہ مثال قائم کی۔ ڈاک، پولیس اور دیگر محکمے بنائے۔ حضرت عمرؓ مراد پیغمبر ہیں، اسلام کی تقویت کے لیے حضور صلی اللہ علیہ وسلم نے آپؓ کو بارگاہ الہی سے مانگا تھا۔ وطن عزیز سے ہرجان کا خاتمہ حضرت عمر فاروقؓ کے طرز حکمرانی کو اپنانے سے ہی ممکن ہے۔ علماء کرام نے کہا کہ حضور صلی اللہ علیہ وسلم نے ارشاد فرمایا کہ میرے بعد اگر کوئی نبی ہوتا تو وہ حضرت عمرؓ ہوتے، جب حضرت عمرؓ جیسے جلیل القدر صحابی نبی نہ بن سکے تو آج جھوٹے مدعیان نبوت کو مسلمان کیسے برداشت کر سکتے ہیں۔ مقررین نے خطاب کرتے ہوئے کہا کہ خلیفہ دوم حضرت سیدنا عمر فاروق رضی اللہ عنہ اسلام کی وہ عظیم شخصیت ہے کہ جن کی اسلام کے لئے روشن خدمات، جرات و بہادری، عدل و انصاف پر مبنی فیصلوں، فتوحات اور شاندار کردار اور کارناموں سے اسلام کا چہرہ روشن ہے، سیدنا عمر بن خطاب رضی اللہ عنہ تاریخ انسانی کا ایسا نام ہے جس کی عظمت کو اپنے ہی نہیں بیگانے بھی تسلیم کرتے ہیں، آپ رضی اللہ عنہ نبی نہیں تھے مگر اللہ نے ان کی زبان حق پر وہ مضامین جاری کر دیئے جو خودی خدا کا حصہ بن گئے، تمام خلفاء میرد رسول ہیں جبکہ حضرت عمر فاروق رضی اللہ عنہ مراد رسول ہیں، آپ نے حکومت کے انتظام و انصرام، بے مثال عدل و انصاف، عمال حکومت کی سخت نگرانی، رعایا کے حقوق کی پاسداری، اخلاص نیت و عمل، جہاد فی سبیل اللہ اور دعوت کے میدانوں میں ایسے ایسے کارہائے نمایاں انجام دیئے کہ انسانی تاریخ ان کی مثال پیش کرنے سے قاصر ہے۔ سیدنا عمر فاروق کے بعد آنے والے حکمرانوں میں سے جس نے بھی کامیاب حکمران بننے کی خواہش کی، اسے فاروق اعظم کے قائم کردہ ان زریں اصولوں کو مشعلِ راہ بنانا پڑا، جنہوں نے اس عہد کے مسلمانوں کی تقدیر بدل کر رکھ دی، آپ رضی اللہ تعالیٰ عنہ کے مسلمان ہونے سے اسلام کی قوت و شوکت زیادہ ہوئی، موجودہ حکمرانوں کو چاہیے کہ وہ بہترین طرز حکمرانی کے لیے خلفائے راشدین کے نقش قدم پر چلیں۔ علماء کرام نے خطبات جمعہ میں عوام سے وعدہ لیا کہ ۶ ستمبر بروز منگل کو جامعہ اشرفیہ لاہور میں منعقد ہونے والی تاریخی تحفظ ختم نبوت کانفرنس میں بھرپور انداز میں شریک ہو کر تجدید عہد کریں کہ عقیدہ ختم نبوت اور ناموس رسالت کے تحفظ کے لئے کسی قربانی سے دریغ نہیں کریں گے اور دشمنان ختم نبوت کا ڈٹ کر مقابلہ کریں گے۔

پس۔ موصوف کے والد گرامی بغداد میں ملازم تھے کہ اس دوران ان کی ولادت ہوئی تو اس نسبت سے اپنے نام کے ساتھ بغدادی لکھتے ہیں، ان کی دعوت پر پروگرام منعقد ہوا۔ خانیوال کے پروگرام سے فارغ ہو کر ملتان آنا ہوا۔ ملتان چوک کمہاراں کے قریب جامع مسجد صراط الجنتہ میں مغرب کی نماز کے بعد قربانی کے فضائل و مسائل پر بیان ہوا۔

جامع مسجد سیدنا امیر حمزہ میں خطبہ جمعہ: ۸ جولائی جمعۃ المبارک کا خطبہ جلال پور پیر والا کی کچہری کی جامع مسجد سیدنا امیر حمزہؓ میں قربانی کی فرضیت، فضائل و مناقب کے عنوان پر دیا۔ خطبہ جمعہ کا اہتمام مسجد مکینٹی کے ذمہ دار جناب محمد اسحاق نعمانی کی فرمائش پر مولانا عبدالرحمن جامی نے ترتیب دیا۔

عید الاضحیٰ کا خطبہ: مدرسہ تعلیم القرآن صدیقیہ جامع مسجد سیدنا علی المرتضیٰ صدیق آباد شجاع آباد میں دیا۔ اللہ پاک ان پروگراموں کو اپنی بارگاہ عالیہ میں منظور و مقبول فرمائیں۔ آمین یا الہ العالمین۔

جامعہ موسویہ جامع مسجد الاقصیٰ: جامعہ کے بانی حضرت قطب الارشاد فضل علی قریشیؒ کے خلیفہ حضرت اقدس حافظ محمد موسیٰ نقشبندیؒ تھے۔ حضرت والا کے فرزند ارجمند حضرت مولانا قاری محمد اسماعیل نقشبندیؒ نے اس مرکز کو سنبھالا ان کی وفات کے بعد آپ کے فرزند ارجمند مولانا قاری محمد قاسم نقشبندی مدظلہ نظم سنبھالے ہوئے ہیں، چند ماہ قبل موصوف کے فرزند نسیتی حافظ حسن بلال کا انتقال ہوا۔ راقم اپنی بے ڈھسی مصروفیات اور اپنی نالائقگی کی وجہ سے تعزیت

تحفظ ختم نبوت کورس، برائے خواتین

مولانا محمد قاسم، کراچی

کلاس ہوتی تھی، جس میں عالمی مجلس تحفظ ختم نبوت کراچی کے امیر حضرت مولانا محمد اعجاز مصطفیٰ مدظلہ، مرکزی مبلغ مولانا قاضی احسان احمد مدظلہ، مبلغین ختم نبوت کراچی مولانا عبدالحیٰ مطمئن، مولانا محمد قاسم، مولانا محمد عادل غنی اور مولانا محمد رضوان زید مجدہم نے عقیدہ ختم نبوت اور ہماری ذمہ داری، حیات حضرت عیسیٰ علیہ السلام و ظہور امام مہدی علیہ الرضوان، علامات قیامت، تحریر کیا، فتنہ قادیانیت کیا ہے؟، قانون ناموس رسالت اور فتنہ گوہر شاہی کے موضوعات پر دروس دیئے۔ اس کورس میں تقریباً ڈھائی، تین سو خواتین نے شرکت کی اور باقاعدہ نوٹس تیار کئے۔ مدرسہ کے مہتمم مفتی شفیق احمد

مدرسہ خدیجہ الکبریٰ کراچی کے علاقے محمد علی سوسائٹی میں قائم ہے۔ اس ادارے میں خواتین کی دینی تعلیم و تربیت کا سلسلہ عرصہ دراز سے جاری ہے۔ قرب و جوار کی اکثر خواتین اس مدرسے سے جاری علوم نبوت کے فیض سے استفادہ کر رہی ہیں۔ مدرسہ خدیجہ الکبریٰ کے مہتمم حضرت مولانا مفتی شفیق احمد خان بستوی مدظلہ ہیں، جو دارالعلوم دیوبند (ہندوستان) کے فاضل اور حضرت مولانا حکیم محمد اختر رحمۃ اللہ علیہ کے خلیفہ مجاز ہیں۔ علم و تصوف سے وابستگی کے ساتھ ساتھ آپ تحفظ ختم نبوت کے مشن سے بھی لگاؤ رکھتے ہیں، چنانچہ عالمی مجلس تحفظ ختم نبوت کراچی کے تحت پروگراموں میں آپ تشریف لاتے ہیں، سرپرستی فرماتے ہیں اور اپنے قیمتی بیانات سے عوام کو مستفید بھی کرتے ہیں۔ اس کے علاوہ آپ اپنے مدرسہ میں بھی معلمات و طالبات اور محلے کی خواتین کے لئے تحفظ ختم نبوت نشست کا اہتمام کرواتے ہیں، جس میں عالمی مجلس تحفظ ختم نبوت کراچی کے مبلغین عقیدہ ختم نبوت و دیگر عنوانات پر اسباق پڑھاتے ہیں۔

اسی سلسلے کا ایک ٹیچر ٹریننگ یعنی معلمات تربیتی کورس پانچ نشستوں پر مشتمل منعقد ہوا۔ جس کا آغاز ۱۷ جون سے اور اختتام ۵ جولائی ۲۰۲۲ء کو ہوا۔ ہر منگل کو سہ پہر ۳ بجے تا ساڑھے چار بجے

بستوی صاحب خود بھی تشریف فرما ہوئے اور اہم نکات نوٹ کرتے جاتے، یہ ان کی دلچسپی اور لگن کی دلیل ہے اور دیگر حضرات کے لئے مشعل راہ ہے۔ اسی طرح کورس میں شریک معلمات نے ان تمام اسباق کو اپنے پاس محفوظ کیا اور اس کی کتابی شکل میں ترتیب کے لئے اس کو کمپوز کر کے مولانا قاضی احسان احمد کو مسودہ پیش کیا، جسے مولانا نے جستہ جستہ دیکھ کر حضرت بستوی کی خدمت میں پیش کر دیا اور اس کی نوک پلک درست کرنے کی طرف توجہ مبذول کروائی، رب کریم ہماری معلمات کی اس دلچسپی کو عملی شکل عطا فرما کر میدان عمل کا شاہسوار بنائیں آمین۔ اللہ تعالیٰ انہیں اپنے مقاصد میں کامیاب فرمائے اور یہ یونہی ہم خدام ختم نبوت کی سرپرستی فرماتے رہیں تاکہ عقیدہ ختم نبوت کا پیغام گھر گھر عام ہو۔ اللہ تعالیٰ ہم سب کو روزِ محشر آنحضرت صلی اللہ علیہ وسلم کی شفاعت کا مستحق فرمائے۔ آمین۔

برائی کا بدلہ بھلائی سے کرنے کا حکم

حضرت عائشہ رضی اللہ تعالیٰ عنہا فرماتی ہیں کہ رسول اللہ صلی اللہ علیہ وسلم نے اپنے ذاتی معاملہ میں کبھی کسی سے انتقام نہیں لیا، لیکن جب اللہ تعالیٰ کی حرام کردہ چیز کا ارتکاب کیا جاتا تو آپ صلی اللہ علیہ وسلم اللہ تعالیٰ کے حکم کو پامال کرنے کی وجہ سے سزا دیتے تھے۔ (بخاری شریف)

حضرت حذیفہ رضی اللہ تعالیٰ عنہ روایت کرتے ہیں کہ رسول اللہ صلی اللہ علیہ وسلم نے ارشاد فرمایا: تم دوسروں کی دیکھا دیکھی کام نہ کرو، کہ یوں کہنے لگو: اگر لوگ ہمارے ساتھ بھلائی کریں تو ہم بھی ان کے ساتھ بھلائی کریں اور اگر لوگ ہمارے اوپر ظلم کریں تو ہم بھی ان پر ظلم کریں، بلکہ تم اپنے آپ کو اس بات پر قائم رکھو کہ اگر لوگ بھلائی کریں تو تم بھی بھلائی کرو اور اگر لوگ بُرا سلوک کریں تب بھی تم ظلم نہ کرو۔ (ترمذی شریف)

انتخاب: حافظ محمد سعید لدھیانوی، کراچی

جلوچلومزارقائدکراچی جلوچلومزارقائدکراچی جلوچلومزارقائدکراچی جلوچلومزارقائدکراچی جلوچلومزارقائدکراچی جلوچلومزارقائدکراچی جلوچلومزارقائدکراچی



ستمبر 2022 جمعہ بروز اربعہ غار عرصہ ان شاء اللہ

حکم

فقید الیصال

عظیم الشان

حفظ ختم نبوت کا مقصد

مقام
قائد کراچی

آیۃ اور ایمان برٹھائیۃ

زیست ریستی

زیصارت

بکھا

یادگار اسلاف مفکر ختم نبوت
مولانا عزیز الدین صاحب
مرکزی ناظم اعلیٰ عالمی مجلس تحفظ ختم نبوت

عزت مولانا ولی ان ولی مخدوم العلماء حفظہ اللہ
خواجہ عزیز احمد صاحب
نائب امیر مرکزی عالمی مجلس تحفظ ختم نبوت

مفت مولانا سید محمد امجد علی صاحب
حافظ محمد امجد علی صاحب
امیر مرکزیہ عالمی مجلس تحفظ ختم نبوت

زیقاری

استاد العلماء یادگار اسلاف بنوری
مولانا سید سلیمان صاحب
نائب امیر مرکزیہ عالمی مجلس تحفظ ختم نبوت

مکالمے سے نامور علماء کرام ہمشائخ عظام اہم خیوان
قراردہی بیسیای سماجی قائدین شریف لاکھ میں

تمام اہل اسلام سے جوق در جوق شرکت کی اپیل ہے

برق رابطہ
021-32780337
021-32780340
عالمی مجلس تحفظ ختم نبوت کراچی

پشاور پرنٹرز
0315-3796371 0331-3796371
Email: peshawar371@gmail.com